



Brussell, 8.2.2013
COM(2013) 66 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar il-progress li ghamel il-Kosovo* biex jissodisfa r-rekwiziti tal-pjan direzzjonali
ghal-liberizzazzjoni tal-viża**

* Dan l-isem huwa bla ħsara għall-pożizzjonijiet dwar status, u huwa konformi mal-UNSCR 1244/99 u mal-Opinjoni tal-QIG dwar id-dikjarazzjoni ta' indipendenza tal-Kosovo.

RAPPORT TAL-KUMMISSJONI LILL-PARLAMENT EWROPEW U LILL-KUNSILL

dwar il-progress li għamel il-Kosovo* biex jissodisfa r-rekwiżiti tal-pjan direzzjonali għal-liberizzazzjoni tal-viża

1. INTRODUZZJONI

Il-Kummissjoni Ewropea nediet djalogu dwar il-liberizzazzjoni tal-viża mal-Kosovo fid-19 ta' Frar 2012 u għaddiet lill-gvern tiegħu, pjan direzzjonali mmirat lejn reġim hieles mill-htieġa ta' viżi fl-14 ta' Ġunju 2012. Il-Kosovo kien diġà implimenta sett konsiderevoli ta' riformi fl-2010 u fl-2011, notevolment fil-qasam tar-riammissjoni u r-riintegrazzjoni, u b'hekk il-Kummissjoni setgħet tniedi dan id-djalogu fl-2012.

Il-pjan direzzjonali għal-liberizzazzjoni tal-viża jidentifika l-legiżlazzjoni u l-miżuri kollha l-oħra li jeħtieġ li jiġu adottati u implimentati mill-Kosovo u r-rekwiżiti li hu jeħtieġ jissodisfa f'qasir żmien sabiex javvanza lejn il-liberalizzazzjoni tal-viża. Il-Kosovo għandu l-ewwel jadotta jew jemenda l-legiżlazzjoni stabbilita fil-pjan direzzjonali skont l-acquis tal-UE. Imbagħad għandu jimplementa b'mod sħiħ dik il-legiżlazzjoni u l-miżuri kollha l-oħra speċifikati fil-pjan direzzjonali.

Fil-Kosovo diġà hemm korp kbir ta' legiżlazzjoni fl-oqsma koperti mill-pjan direzzjonali għall-viża. F'ċerti oqsma ta' politika, il-legiżlazzjoni eżistenti diġà hija konformi mal-elementi essenzjali tal-acquis tal-UE; f'oħrajn, għad hemm bżonn ta' adozzjoni ta' liġijiet godda, allinjament ulterjuri mal-acquis jew adozzjoni ta' legiżlazzjoni sekondarja.

Fl-14 ta' Ġunju 2012, il-Kummissjoni għamlet l-ewwel laqgħa tal-uffiċjali anzjani mal-Kosovo fil-kuntest tad-djalogu dwar il-viża, u matulha talbet lill-awtoritajiet tal-Kosovo biex jipprovdulha rapport komprensiv dwar l-istat ta' thejjija tal-Kosovo skont il-pjan direzzjonali għall-viża, li jkun jiffoka fuq l-allinjament legiżlattiv. Il-gvern ppreżenta dan ir-rapport u analiżi legali fil-15 ta' Settembru 2012. Sabiex jevalwaw il-progress tal-Kosovo fid-djalogu dwar il-viża, is-servizzi tal-Kummissjoni, meġġuna minn diversi esperti tal-Istati Membri tal-UE, l-Uffiċċju tal-UE fil-Kosovo u l-EULEX, mexxew missjoni ta' valutazzjoni għall-Kosovo bejn it-22 u l-24 ta' Ottubru 2012.

Dan id-dokument huwa l-ewwel rapport regolari li jipprovdi l-valutazzjoni tal-Kummissjoni dwar il-progress li għamel il-Kosovo biex jissodisfa r-rekwiżiti tal-pjan direzzjonali għal-liberizzazzjoni tal-viża. F'konformità mal-pjan direzzjonali għal-liberalizzazzjoni tal-viża, huwa jevalwa dan li ġej, filwaqt li jiffoka fuq l-allinjament legiżlattiv mal-acquis tal-UE:

- (1) Ir-rekord tal-Kosovo fir-rigward tal-adozzjoni u tal-emendi tal-legiżlazzjoni stabbilita fil-pjan direzzjonali skont l-acquis tal-UE.
- (2) Ir-rekord tal-Kosovo fir-rigward tal-implimentazzjoni tal-legiżlazzjoni u tal-miżuri kollha l-oħra stabbiliti fil-pjan direzzjonali;

* Dan l-isem huwa bla hsara għall-pozizzjonijiet dwar status, u huwa konformi mal-UNSCR 1244/99 u mal-Opinjoni tal-QIG dwar id-dikjarazzjoni ta' indipendenza tal-Kosovo.

(3) L-impatti migratorji u ta' sigurtà mistennija mil-liberalizzazzjoni tar-regim tal-viżi.

Dan ir-rapport jibni fuq ir-rapport komprensiv u l-analizi legali pprezentati mill-gvern tal-Kosovo, ir-rapporti abbozzati mill-esperti tal-Istati Membri tal-UE li kienu qed jipparteċipaw fil-missjoni ta' valutazzjoni f'Ottubru 2012, l-informazzjoni pprezentata mill-Uffiċċju tal-UE fil-Kosovo, mill-EULEX u mill-Aġenziji tal-UE, kif ukoll l-istatistiċi dettaljati miġbura mill-EUROSTAT u pprezentati mill-Istati Membri tal-UE u mill-Istati Assoċjati maż-żona Schengen. Huwa jiffirma sett ta' rakkomandazzjonijiet f'oqsma ta' politika fejn għad hemm bżonn ta' adozzjoni ta' liġijiet ġodda, allinjament ulterjuri mal-acquis jew adozzjoni ta' legiżlazzjoni sekondarja. Billi l-progress fid-djalogu dwar il-liberalizzazzjoni tal-viża se jirrikjedi l-implimentazzjoni u l-infurzar tal-miżuri kollha stabbiliti fil-pjan direzzjonali għall-viża, dan ir-rapport jagħti wkoll sett ta' rakkomandazzjonijiet fil-qasam tal-implimentazzjoni.

Id-djalogu dwar il-viża huwa mmexxi mingħajr l-ebda hsara lejn il-pożizzjoni tal-Istati Membri tal-UE dwar l-istatus.

2. VALUTAZZJONI TAR-REKWIŻITI RELATATI MAR-RIAMMISSJONI U R-RIINTEGRAZZJONI

2.1. Ir-riammissjoni

Il-qafas legali nazzjonali li jirregola r-riammissjoni jikkonsisti minn ligi dwar ir-riammissjoni u legiżlazzjoni sekondarja. Dawn il-miżuri jistipulaw ir-regoli u l-proċeduri għar-riammissjoni fil-Kosovo taċ-ċittadini tiegħu, tan-nazzjonali ta' pajjiżi terzi u tal-persuni apolidi li m'għadhomx jissodisfaw ir-rekwiżiti tad-dhul jew tas-soġġorn fl-istat rikjedenti. Huma jirregolaw il-proċedura ta' riammissjoni, b'dispożizzjonijiet fuq l-awtoritajiet kompetenti, l-iskadenzi, il-formoli ta' applikazzjoni, id-dokumenti tal-ivvjaġġar, il-protezzjoni tad-dejta u t-tranzitu. Il-ligi dwar ir-riammissjoni fiha dispożizzjonijiet li jiggwarantixxu r-rispett lejn il-kostituzzjoni u l-liġijiet dwar il-protezzjoni tad-dejta, iċ-ċittadinanza, id-dokumenti tal-ivvjaġġar u l-barranin, kif ukoll il-Konvenzjoni ta' Ġinevra tal-1951 dwar l-Istatus tar-Refuġjati u l-Protokoll tal-1967 dwar l-Istatus tar-Refuġjati.

Il-Kosovo għandu japplika l-ligi tiegħu dwar ir-riammissjoni "mingħajr hsara" għal kwalunkwe ftehim ta' riammissjoni li kkonkluda ma' pajjiżi terzi. Il-Kosovo kkonkluda tali ftehimiet ma' 18-il pajjiż, inkluż erbatax-il Stat Membru tal-UE, żewġ Stati Assoċjati maż-żona Schengen u żewġ Stati tal-Balkani tal-Punent¹. Hu inizzjala ftehimiet bilaterali ma' tliet pajjiżi oħra u ta bidu għal negozjati ma' disa' pajjiżi oħra². Il-ftehimiet ezistenti jobbligaw lill-partijiet kontraenti jirriammettu liċ-ċittadini ta' xulxin u lin-nazzjonali ta' pajjiżi terzi li m'għadhomx jissodisfaw ir-rekwiżiti tad-dhul u tas-soġġorn. Huma jispeċifikaw ukoll il-formoli li għandhom jimtlew għall-applikazzjonijiet ta' riammissjoni u jinkludu dispożizzjonijiet fuq il-limiti ta' żmien għat-talbiet, il-kostijiet tar-riammissjoni, il-protezzjoni tad-dejta, il-prova tal-identità, il-prova tad-dhul u t-tranzitu.

¹ L-Awstrija, l-Istati tal-BENELUX (fi ftehim kongunt), il-Bulgarija, ir-Repubblika Ċeka, id-Danimarka, il-Finlandja, Franza, il-Germanja, l-Ungerija, Malta, is-Slovenja, l-Isvezja, in-Norveġja, l-Isvizzera, l-Albanija u l-Montenegro kkonkludew ftehimiet ta' riammissjoni mal-Kosovo.

² Il-Kosovo inizzjala ftehimiet ta' riammissjoni mal-Estonja u mal-Kroazja u ta bidu għal negozjati mal-Irlanda, l-Italja, il-Latvja, il-Litwanja, il-Polonja, il-Portugall, ir-Renju Unit, ma' dik li kienet ir-Repubblika Jugoslava tal-Macedonja u t-Turkija.

Ir-riammissjoni mill-Istati Membri tal-UE prinċipalment taħdem fuq il-bażi ta' ftehimiet bilaterali. Għandha t-tendenza li taħdem ukoll, permezz tal-UNMIK jew tal-EULEX, fil-konfront tal-Istati Membri li ma jirrikonoxxux il-Kosovo. Id-diviżjoni għar-riammissjoni u r-ripatrizzjoni fil-ministeru tal-affarijiet interni tipproċessa l-applikazzjonijiet ta' riammissjoni, u l-pulizija tal-Kosovo jfittxu li jidentifikaw lill-persuni ripatrijati. Fin-nuqqas ta' dokumenti tal-identità personali affidabbli, l-identifikazzjoni tal-persuni ripatrijati spiss tohloq problema għall-awtoritajiet tal-Kosovo, u dan iwassal biex jiċchdulhom l-applikazzjonijiet ta' riammissjoni. L-iskambju ta' informazzjoni mal-awtoritajiet tal-Istati Membri rigward il-ħtiġijiet speċjali tal-persuni ripatrijati, inkluż il-vittmi tat-traffikar tal-bnedmin, jibqa' problematiku.

Il-liġi dwar ir-riammissjoni tistipula li applikazzjoni ta' riammissjoni trid tiġi aċċettata jekk l-awtoritajiet tal-Kosovo rilevanti ma jkunux wiegħbu fi żmien 30 jum. It-tabella 6.6 turi li hemm għadd kbir ta' applikazzjonijiet ta' riammissjoni mill-Ġermanja u mill-Belġju li għadhom pendenti, u dan jindika li din id-dispożizzjoni ma taħdimx fil-każ tal-Istati Membri kollha. L-istatistiċi tar-riammissjoni pprovduti mill-Kosovo ma jikkorrespondux maċ-ċifri mogħtija mill-Istati Membri. Il-Kosovo għandu jikkorrobora l-istatistiċi tar-riammissjoni tiegħu ma' dawk ipprovduti mill-Istati Membri.

2.2. Ir-riintegrazzjoni

Matul dawn l-aħhar snin, il-Kosovo tejjeb il-politika tar-**riintegrazzjoni** tiegħu. Fl-2010, il-gvern adotta strateġija riveduta u pjan ta' azzjoni għar-riintegrazzjoni u programm ta' riintegrazzjoni sostnut minn fond għar-riintegrazzjoni³. Hu żied ir-rizorsi għal dan il-fond minn EUR 500 000 fl-2010 għal EUR 3,4 miljun u EUR 3,2 miljun, rispettivament, fl-2011 u fl-2012. Il-fond għar-riintegrazzjoni jiffinanzja s-servizzi ta' emerġenza għall-persuni ripatrijati, bħal pereżempju trasport mal-wasla, akkomodazzjoni temporanja, għajjnuna medika, pakketti tal-ikel u ta' prodotti sanitarji u abitazzjoni, kif ukoll is-servizzi ta' riintegrazzjoni sostenibbli, bħal pereżempju taġħlim tal-lingwa għal minorenni, taħriġ vokazzjonali, assistenza għall-impjiegi u sostenn għall-bidu ta' negozji. Hemm regolament li jikkjarifika r-rwoli u r-responsabbiltajiet tal-awtoritajiet nazzjonali u municiċipali li huma involuti fir-riintegrazzjoni tal-persuni ripatrijati, il-proċess tat-teħid tad-deċiżjonijiet u l-kriterji biex wieħed ikun jista' jibbenefika minn dan il-programm.

L-istruttura istituzzjonali li ssostni r-riintegrazzjoni giet irfinuta fl-2012. Il-bord eżekuttiv, meġħjun minn segretarjat, jawtorizza l-pagamenti mill-fond għar-riintegrazzjoni, jimmonitorja l-implimentazzjoni u jikkoordina l-kompiti bejn il-ministeri u r-rappurtar mill-municiċipalitajiet. L-uffiċċju għar-riintegrazzjoni, inkluż l-uffiċċju tal-akkoljenza fl-ajruport, jikkommunika direttament mal-persuni ripatrijati. Fl-2012, dan l-uffiċċju gie mibdul f'dipartiment fil-ministeru tal-affarijiet interni u beda jissorvelja l-ħidma ta' seba' koordinaturi reġjonali. F'livell lokali, l-uffiċċji municiċipali għall-komunitajiet u r-ripatrizzjoni huma inkarigati mir-riintegrazzjoni u jirrappurtaw lill-koordinaturi reġjonali⁴. Il-kumitati municiċipali għar-riintegrazzjoni japprovaw it-talbiet għas-servizzi ta' emerġenza lokalment; it-talbiet għas-servizzi ta' riintegrazzjoni sostenibbli jiġu approvati fil-livell ċentrali. Madwar 250 uffiċċjal lokali rċevew taħriġ dwar ir-riintegrazzjoni fl-2011. Sa issa,

³ Ir-riintegrazzjoni hija sostnuta wkoll mill-istrateġija għall-komunitajiet u r-ripatrizzjoni u mill-istrateġija għall-integrazzjoni tal-komunitajiet tar-Rom, tal-Ashkali u dawk Eġizzjani.

⁴ Fi tlieta mit-38 municiċipalit tal-Kosovo, għad ma hemmx tali uffiċċji municiċipali għall-komunitajiet u r-ripatrizzjoni

għad ma hemmx sistema għall-ġestjoni tal-kazijiet li timmonitorja l-aċċess tal-persuni ripatrijati għas-servizzi ta' riintegrazzjoni.

Fl-2011, il-Kosovo nefaġ biss 11 % mill-fond għar-riintegrazzjoni tiegħu, prinċipalment fuq servizzi ta' emerġenza. Fl-ewwel tliet kwarti tal-2012, l-awtoritajiet impenjaw madwar 58 % tal-fond (EUR 1,8 miljun) għar-riintegrazzjoni, inkluż miljun euro għall-abitazzjoni, EUR 360 000 għal skema ta' ġenerazzjoni tal-impjiegi u l-kumpliment għas-servizzi ta' emerġenza. Il-kumpanija li kienet tipprovdi akkomodazzjoni temporanja lill-persuni ripatrijati giet implikata fi skandlu ta' korruzzjoni u tilfet il-kuntratt tagħha mal-ministeru tal-affarijiet interni.

Skont id-dipartiment tar-riintegrazzjoni, bejn Jannar u Settembru tal-2012, kien hemm 2 968 persuna ripatrijata lejn il-Kosovo, li xi tliet kwarti (2 181 persuna) minnhom ibbenefikaw mill-fond għar-riintegrazzjoni. Il-61,5 % tal-benefiċjarji kienu Albanizi etniċi; 30 % kienu jagħmlu parti mill-minoranzi tar-Rom, tal-Ashkali u tal-Eġizzjani; u 4 % kienu jagħmlu parti mill-minoranza Serba. Il-benefiċjarji kollha rċevew pakketti tal-ikel u ta' prodotti sanitarji; 34 % rċevew għajnuma għat-tagħlim; 18 % hatab għat-tishin; 18 % ingħataw kenn jew sostenn għall-abitazzjoni; 11 % kienu pprovdu b'servizzi ta' trasport mal-wasla tagħhom; u 17 % ingħataw taħriġ vokazzjonali jew sostenn meta bdew xi negozju. Dawn iċ-ċifri juru l-preponderanza tas-sostenn ta' emerġenza fost is-servizzi ffinanzjati mill-fond għar-riintegrazzjoni.

3. VALUTAZZJONI TAR-REKWIŻITI RELATATI MAS-SIGURTÀ TAD-DOKUMENTI; IL-ĠESTJONI TAL-FRONTIERI/KONFINI U TAL-MIGRAZZJONI; L-ORDNI PUBBLIKA U S-SIGURTÀ; U D-DRITTIJET FUNDAMENTALI RELATATI MAL-MOVIMENT LIBERU

3.1. SEZZJONI 1: Is-sigurtà tad-dokumenti

Il-liġi dwar id-dokumenti tal-ivvjaġġar, il-liġi dwar il-karti tal-identità u l-legiżlazzjoni sekondarja jstipulaw ir-regoli u l-proċeduri biex jinkisbu d-dokumenti tal-ivvjaġġar u l-karti tal-identità. Dawn jinkludu dispożizzjonijiet li jfittxu li jggarantixxu l-integrità tal-proċess tal-ħruġ u l-kwalità tad-dokumenti f'konformità mal-istandards tal-Organizzazzjoni tal-Avjazzjoni Ċivili Internazzjonali (ICAO). Il-liġi dwar l-istatus ċivili, li hija sostnuta mill-legiżlazzjoni sekondarja, tirregola r-**reġistrazzjoni ċivili** u l-ħruġ ta' dokumenti oriġinaturi. Iċ-ċittadini jiġu assenjati numru tal-identifikazzjoni personali hekk kif jitwiieldu, waqt reġistrazzjoni li tkun saret tard jew waqt ir-reġistrazzjoni mill-ġdid. Dawk li jkunu tilfu ċ-ċertifikati tal-istatus ċivili tagħhom jistgħu jerġgħu jirreġistraw billi jużaw rekords oħrajn jew ix-xhieda ta' qrabathom. Il-legiżlazzjoni sekondarja tirregola l-format u l-ħruġ ta' ċertifikati tal-istatus ċivili u l-aċċess għar-rekords. Iċ-ċertifikati fihom għadd ta' karatteristiċi ta' sigurtà.

Il-liġi dwar l-ismijiet personali tippermetti li r-reġistrazzjoni tal-ismijiet issir biss bl-alfabett Latin, filwaqt li teskludi l-alfabett Ċirilliku, u b'dan il-mod tmur kontra l-kostituzzjoni. Iċ-ċittadini jistgħu jibdlu isimhom darba kull hames snin, soġġett għar-restrizzjonijiet maħsuba biex jipprevjenu l-abbuż. Sabiex jagħmlu dan, iridu jipprovdu ċ-ċertifikat tat-twelid, iċ-ċertifikat taz-żwieġ, fejn applikabbli, u ċertifikat li jiddikjara li mhuma soġġetti għall-ebda proċediment. Meta tiġi permessa bidla fl-isem, in-numru tal-identifikazzjoni personali jibqa' l-istess, iżda ċ-ċertifikat il-ġdid ikun jindika l-aħhar isem magħżul. Il-Kosovo fittex li jkollu relazzjoni aktar mill-qrib mal-INTERPOL sabiex jidentifika lill-persuni li jkunu applikaw għal bidla fl-isem u dawk li jkunu ġew ipprojbati milli jidhlu fiż-żona Schengen. Għandu l-intenzjoni wkoll li jiċċad l-applikazzjonijiet minn persuni mnizzlin fil-lista ta' projbizzjoni

mid-dhul fiż-żona Schengen. F'ċerti każijiet, bħal pereżempju meta jkun hemm mara miżżewġa li tmur lura għall-isem ta' meta kienet xebba, il-bidliet fl-ismijiet ma jistgħux jiġu miċhuda, iżda l-ismijiet il-ġodda jiġu miqbħuta lill-INTERPOL sabiex dawn jiġu trażmessi lill-Istati Membri.

F'Ottubru 2011, il-Kosovo beda jorog id-**dokumenti tal-ivvjaġġar bijometriċi**. Hekk kif ġie skopert li kien hemm xi irregolaritajiet finanzjarji, il-kooperazzjoni bejn il-ministeru tal-affarijiet interni u l-kumpanija li hadet il-kuntratt, ġiet sospiża. Id-dokumenti tal-ivvjaġġar ivvalutati f'Ottubru 2012 issodisfaw l-istandards kollha tal-UE għall-karatteristiċi ta' sigurtà, minbarra wiehed: id-disinn tagħhom kien jinkludi l-karatteristiċi ta' sigurtà kollha meħtieġa; il-format kien konformi mal-istandards tal-ICAO⁵. Id-dejta personali, ir-ritratt tal-wieċ u l-marki tas-swaba' tad-detentur tad-dokument, huma maħżuna f'ċippa elettronika f'konformità mal-istandards tal-ICAO. Il-paġni tad-dejta ġew personalizzati ottikament u inkludew varjetà ta' karatteristiċi ta' sigurtà, iżda ma ssodisfawx l-istandards tal-UE f'dak li jirrigwarda l-età minn meta l-marki tas-swaba' għandhom jiġu inklużi fid-dokumenti tal-ivvjaġġar. L-età standard tal-UE hija 12-il sena, miżura applikata mill-Istati Membri biex jipprevjenu t-traffikar tat-tfal. Il-liġi tal-Kosovo dwar id-dokumenti tal-ivvjaġġar teżenta minn dan ir-reqwizit lill-minorenni sal-età ta' 16-il sena.

Il-Kosovo ma bagħatx lill-pajjiżi terzi ċ-ċertifikati tal-“infrastruttura għall-imfietah pubbliċi” tiegħu, li ġew iġġenerati bħala parti mill-proċess tal-ħruġ ta' dokumenti tal-ivvjaġġar bijometriċi, billi ma rnexxilux jingħaqad mad-direttorju tal-imfietah pubbliċi tal-ICAO. Id-dokumenti tal-ivvjaġġar li jintilfu jew li jinsterqu jiġu rreġistrati u trasferiti lill-unità ta' kooperazzjoni internazzjonali fl-infurzar tal-liġi tal-Kosovo sabiex hi mbagħad tibgħat din l-informazzjoni lill-bażi tad-dejta tad-Dokumenti tal-Ivvjaġġar Misruqa u Mitlufa (SLTD) tal-INTERPOL. Madanakollu, il-kodiċi tad-dokumenti tal-ivvjaġġar tal-Kosovo mhuwiex inkluż fil-lista tal-kodiċi użati fil-bażi tad-dejta tal-INTERPOL. Jeżistu madwar 6 000 rekord li potenzjalment jistgħu jiġu trasferiti lill-SLTD.

Il-ħruġ tal-**karti tal-identità** huwa ggwidat mill-istandards internazzjonali⁶. Il-karti tal-identità tal-Kosovo fihom għadd ta' karatteristiċi ta' sigurtà u l-identifikaturi bijometriċi tad-detenturi tad-dokument, inkluż ir-ritratt ta' wieċhom u l-marki tas-swaba' tagħhom, ikkodifikati f'barcode bidimensjonali bl-opzjoni li tkun tista' tinqara minn magna. Il-karatteristiċi ta' sigurtà ta' dawn il-karti tal-identità huma konformi mal-istandards tal-ICAO. L-emendar tal-liġi dwar il-karti tal-identità adottata fl-2012, ikun jippermetti l-produzzjoni ta' karti tal-identità bijometriċi, iżda l-Kosovo għadu ma ħabbarx meta se jibda jipproduċi dokumenti ta' dan it-tip.

Sistema tal-istatus ċivili bbażata fuq l-aħjar prassi Ewropea, li fil-bażi tagħha jkun hemm il-persuni kkonċernati, fiha dejta preċiża, kompluta u aġġornata. Is-sistema tal-istatus ċivili tal-Kosovo ma tilhaqx ma' dawn l-istandards, minkejja l-progress konsiderevoli li sar fis-snin reċenti. L-aġenzija responsabbli mir-reġistrazzjonijiet ċivili fil-ministeru tal-affarijiet interni tamministra r-rekords kollha tal-istatus ċivili u tar-reġistrazzjonijiet u toħroġ, f'livell muniċipali, iċ-ċertifikati tal-istatus ċivili, il-karti tal-identità u d-dokumenti tal-ivvjaġġar għaċ-ċittadini. L-uffiċċji muniċipali tal-istatus ċivili jiddokumentaw l-avvenimenti tal-ħajja kollha f'registri separati ddedikati għat-twelid, għaž-żwieġ u għall-imwiet; itellgħu tali dejta

⁵ Dawn l-istandards huma stabbiliti fid-Dokument tal-ICAO Nru 9303 (Parti 1) tal-Anness 9 ta' mal-Konvenzjoni ta' Chicago.

⁶ Dawn l-istandards huma stabbiliti fid-Dokument tal-ICAO Nru 9303 (Parti 3) tal-Anness 9 ta' mal-Konvenzjoni ta' Chicago.

f'registru ċentrali tal-istatus ċivili; u joħorġu ċertifikati tal-istatus ċivili. In-numru ta' dan it-tip ta' uffiċċji fil-Kosovo, m'għandux ixeċkel il-ħila tal-aġenzija responsabbli mir-registrazzjonijiet ċivili li tawditja l-konformità ta' dawn l-uffiċċji mal-leġizlazzjoni rilevanti, notevolment fir-rigward tal-bidla fl-ismijiet. Iċ-ċentri muniċipali għar-registrazzjonijiet ċivili jipproċessaw l-applikazzjonijiet għall-karti tal-identità u għad-dokumenti tal-ivvjaġġar bil-mod segwenti; jivverifikaw l-identità tal-applikanti fuq il-bażi taċ-ċertifikati tal-istatus ċivili; jiġbru r-ritratti, il-marki tas-swaba' u l-firem; itellgħu tali dejta f'registru ċentrali ċivili; u joħorġu l-karti tal-identità jew id-dokumenti tal-ivvjaġġar meħtieġa.

L-integrazzjoni tad-dejta tal-istatus ċivili u tar-registrazzjoni f'registru ċentrali uniku tal-istatus ċivili qed issir bħalissa. Ir-registri fil-Kosovo ġew skennjati kollha u ttellgħu f'arkivju elettroniku, u kopji ċċertifikati tar-registri oriġinali qed jiġu rritornati mis-Serbja u mizjuda f'dan l-arkivju. Il-haddiema nġhataw taħriġ fuq kif għandhom jużaw ir-registru ċentrali l-ġdid. Madanakollu, il-kwalità tad-dejta fir-registru ċentrali għadha baxxa: minbarra r-registrazzjonijiet tat-twelid; l-istat matrimonjali u l-imwiet tal-persuni kkonċernati għadhom ma ġewx aġġornati; l-entrati tad-dejta mhumiex kompletament kontroreferenzjati jew imqabbla; hemm diversi inkonsistenzi u lakuni bejn bażijiet ta' dejta differenti; u l-mekkanizmu tal-awditjar għall-monitoraġġ tal-modifiki li jsiru fl-entrati tad-dejta għadu dgħajfef.

Il-haddiema tal-aġenzija responsabbli mir-registrazzjonijiet ċivili nġhataw taħriġ fuq kodiċi tal-etika ġdid, u spettorat żgħir fl-aġenzija responsabbli mir-registrazzjonijiet ċivili qed jinvestiga l-korruzzjoni. Minkejja dan, jeħtieġ li jsir titjib fl-implimentazzjoni: għad hemm bidliet frodulenti fl-ismijiet u dejta skorretta f'dokumenti tal-ivvjaġġar u tal-identità, u kien hemm allegazzjonijiet ta' korruzzjoni fil-produzzjoni ta' dokumenti tal-ivvjaġġar bijometriċi u ta' pjanċi tar-registrazzjoni tal-vetturi. Iż-zieda fl-affidabbiltà tal-proċess tar-registrazzjoni ċivili se tirrikjedi r-rizorsi adatti għall-awditjar, għat-taħriġ u għall-iskrutinju tal-uffiċjali pubbliċi kollha involuti fir-registrazzjoni ċivili.

3.2. SEZZJONI 2: Il-Ġestjoni tal-Fruntieri/Konfini u tal-Migrazzjoni

3.2.1. Il-ġestjoni tal-fruntieri/konfini

Il-liġi dwar il-kontroll u s-sorveljanza tal-fruntieri tkopri l-biċċa l-kbira tad-dispożizzjonijiet stipulati fil-Kodiċi tal-Fruntieri ta' Schengen, iżda jidher li d-definizzjonijiet u uħud mid-dispożizzjonijiet tagħha mhumiex konformi ma' dan il-kodiċi⁷. Il-konfużjoni terminoloġika tinkludi l-kunċetti ta' kontroll tal-fruntieri, verifiki fuq il-fruntieri, sorveljanza tal-fruntieri, verifiki minimi, verifiki bir-reqqa u verifiki sekondarji. L-artikoli li jirregolaw il-kooperazzjoni ta' bejn l-aġenziji huma definiti b'mod wiesa' żżejjed u ma jirregolawx il-kooperazzjoni fid-dettall. Din il-liġi għandha tiġi emendata skont dan.

Il-leġizlazzjoni sekondarja dwar it-traffiku lokali fil-fruntieri u l-permessi rilevanti hija konformi mal-acquis ta' Schengen⁸. Fil-futur, it-traffiku lokali fil-fruntieri jista' jkopri żoni kbar maġenb il-Kosovo, b'impatt konsiderevoli fuq il-flussi migratorji li jgħaddu mill-Kosovo. Għandha titwaqqaf sistema effiċjenti, b'kooperazzjoni mill-qrib mal-pajjiżi ġirien, li tamministra l-ħruġ, il-kontroll u l-użu tal-permessi tat-traffiku lokali fil-fruntieri.

⁷ Il-Kodiċi tal-Fruntieri ta' Schengen (ir-Regolament 562/2006)

⁸ Ir-Regolament dwar it-Traffiku Lokali tal-Fruntiera (ir-Regolament 1931/2006)

L-istrategija tal-ġestjoni integrata tal-fruntieri (**IBM**) adottata fl-2012, tibni fuq il-mudell tal-Balkani tal-Punent, li huwa nieqes mill-approċċ komprensiv tal-IBM stabbilit fil-Konkluzjonijiet tal-Kunsill tal-2006, fil-Kodiċi tal-Fruntieri ta' Schengen u fil-Katalogu ta' Schengen. L-elementi ewlenija tal-IBM, jiġifieri l-kontroll tal-fruntieri, il-prevenzjoni ta' delitti u l-implimentazzjoni tal-mudell imqassam fuq erba' livelli ta' kontroll tal-aċċess, ma jagħmlux parti minn din l-istrategija, u t-tahriġ mhuwiex kopert b'mod adegwat. Għalhekk, din l-istrategija għandha tiġi abbozzata mill-ġdid, filwaqt li jittiehed kont tar-rakkomandazzjonijiet ewlenija kollha u tal-aħjar prassi stabbiliti fil-Konkluzjonijiet tal-Kunsill tal-2006, fil-Kodiċi tal-Fruntieri ta' Schengen u fil-Katalogu ta' Schengen⁹.

F'sistema tal-IBM li tkun taħdem tajjeb, l-analiżi strategika tar-riskji tintuża biex jiġu amministrati r-riskji u t-theddid għas-sigurtà tal-fruntieri. Reċentement, l-awtoritajiet kollha tal-Kosovo involuti fil-ġestjoni tal-fruntieri/konfini żviluppaw is-sistemi ta' analiżi tar-riskji tagħhom, flimkien maċ-ċentru tal-ġestjoni tal-fruntieri/konfini, u b'hekk beda jkollhom rwol ewlieni fil-ġestjoni tar-riskji. Fil-livelli reġjonali u lokali, l-analiżi tar-riskji għandha tiġi prattikata sistematikament biex jittejjbu l-ippjanar operazzjonali u l-bini tal-kapaċitajiet u biex jinholoq approċċ proattiv għall-ġestjoni tal-fruntieri/konfini. Il-Kosovo ltaqa' wkoll ma' diffikultajiet tekniċi fit-tħaddim tas-sistema tal-ġestjoni tal-fruntieri tiegħu fit-Tramuntana tal-Kosovo. Dan għandu jiġi rrettifikat.

L-istrategija tal-IBM tal-Kosovo taħdem bħal biċċa "kwazi leġiżlazzjoni" li tagħti rwoli u responsabbiltajiet differenti lill-varji awtoritajiet involuti fil-ġestjoni tal-fruntieri/konfini u li torganizza l-kooperazzjoni ta' bejniethom. Il-pjan ta' azzjoni tal-IBM jistabbilixxi kif għandhom jinkisbu l-miri komuni fil-ġestjoni tal-fruntieri/konfini. Il-kooperazzjoni strategika fil-livell ċentrali marret għall-aħjar, iżda l-kooperazzjoni ta' bejn l-aġenziji fil-livelli reġjonali jew lokali ma setgħetx tiġi vvalutata. Iċ-ċentru għall-ġestjoni tal-fruntieri/konfini huwa l-uniku korp ta' kooperazzjoni li r-rwoli u r-responsabbiltajiet tiegħu huma rregolati b'mod adegwat bil-liġi dwar il-kontroll u s-sorveljanza tal-fruntieri u bil-leġiżlazzjoni sekondarja. Ir-rwoli u r-responsabbiltajiet fil-ġestjoni tal-fruntieri/konfini tal-awtoritajiet l-oħrajn għandhom jiġu definiti legalment ukoll. Għaldaqstant, il-Kosovo għandu jabbozza leġiżlazzjoni li tiddefinixxi r-rwoli u r-responsabbiltajiet tal-awtoritajiet pubbliċi kollha involuti fil-ġestjoni tal-fruntieri/konfini, inklużi l-kooperazzjoni operazzjonali u l-kondiviżjoni tal-informazzjoni bl-iskop li jiġu pprevenuti u miġġielda l-migrazzjoni irregolari u l-kriminalità transfruntiera.

Fl-2012, il-kooperazzjoni fl-infurzar tal-liġi mal-pajjiżi ġirien marret għall-aħjar. Il-Kosovo għandu relazzjoni b'saħħitha mal-Albanija u relazzjoni inqas b'saħħitha ma' dik li kienet ir-Repubblika Jugoslava tal-Maċedonja fil-kooperazzjoni tal-pulizija, fil-kooperazzjoni doganali u fil-kooperazzjoni tal-fruntieri, li jinkludu pattulji kongunti, skambju tal-informazzjoni u laqgħat kongunti regolari¹⁰. Il-Kosovo u dik li kienet ir-Repubblika Jugoslava tal-Maċedonja waqqfu ċentru kongunt tal-komunikazzjoni għall-kooperazzjoni tal-pulizija. It-tliet awtoritajiet relatati mal-fruntieri/konfini fil-Kosovo—il-pulizija tal-fruntieri, id-dwana u l-aġenzija alimentari u veterinarja—jipparteċipaw kollha kemm huma f'din il-kooperazzjoni. Qed tinbena wkoll relazzjoni fil-qasam tal-verifiki fuq il-fruntieri. Qed jiġi stabbilit punt kongunt ta' qsim tal-fruntiera ġdid ma' dik li kienet ir-Repubblika Jugoslava tal-Maċedonja, u hemm pjanijiet li jinfetħu punti ta' qsim tal-fruntiera godda mal-Montenegro. Il-Kosovo

⁹ Il-Kodiċi tal-Fruntieri ta' Schengen (ir-Regolament 562/2006); il-konkluzjonijiet tal-Kunsill tal-4 u l-5 ta' Diċembru 2006; il-Katalogu ta' Schengen dwar il-Kontroll tal-Fruntiera Esterna, ir-Ripatrijazzjoni u r-Riammissjoni

¹⁰ Il-Kosovo għandu ftehim ta' kooperazzjoni doganali mal-Montenegro u ftehim ta' kooperazzjoni tal-pulizija mal-Kroazja.

għandu jagħmel sforz biex jikkonkludi l-ftehimiet dwar il-kooperazzjoni fl-infurzar tal-liġi mal-pajjiżi ġirien kollha.

Fl-2012, bl-iffaċilitar min-naħa tal-UE, il-Kosovo u s-Serbja għamlu progress sostanzjali billi implimentaw il-Konklużjonijiet Miftiehma tal-IBM tat-2 ta' Diċembru 2011. Din l-implimentazzjoni kienet tinkludi l-ftuh ta' erba' punti ta' qsim interim qabel l-aħħar ta' Diċembru 2012 u t-tnejn għall-holqien ta' żewġ punti ta' qsim interim oħra fl-2013. Il-partijiet qablu wkoll dwar il-koordinati ġeografici ta' sitt punti ta' qsim permanenti, li għandhom jinholqu fil-futur; id-dispożizzjonijiet fuq l-iskambju tal-informazzjoni fil-qasam tal-infurzar tal-liġi, l-iskambju tal-informazzjoni doganali u l-assistenza legali reċiproka; u n-nomina ta' persuni ta' kollegament biex isegwu l-kwistjonijiet kollha relatati man-normalizzazzjoni tar-relazzjonijiet bejn iż-żewġ naħiet. Il-ftehim tal-IBM għandu jiġi kompletament implimentat b'mod koordinat.

F'koordinazzjoni mal-Montenegro, il-Kosovo għandu wkoll jiddelinja l-fruntiera reċiproka. Il-Kosovo għandu jesplora wkoll il-modalitajiet ta' kooperazzjoni mal-FRONTEx.

3.2.2. *Il-ġestjoni tal-migrazzjoni*

Il-liġi dwar il-barranin tirregola għadd ta' kwistjonijiet relatati mal-**hruġ** ta' viżi, mal-**migrazzjoni legali u mal-migrazzjoni irregolari**. Minhabba l-kamp ta' applikazzjoni wiesas tagħha, hija tikkonforma biss parzjalment mal-acquis tal-UE. Għaldaqstant, il-liġi dwar il-barranin, il-liġi dwar il-kontroll u s-sorveljanza tal-fruntieri u l-leġiżlazzjoni sekondarja għandhom jiġu abbozzati mill-ġdid b'mod komprensiv sabiex id-definizzjonijiet u d-dispożizzjonijiet ewlenija tagħhom ikunu jikkonformaw mal-Kodiċi tal-Fruntieri ta' Schengen u mal-leġiżlazzjoni tal-UE dwar il-migrazzjoni legali¹¹ u l-migrazzjoni irregolari¹². L-emendi għandhom jindirizzaw dan li ġej:

- Il-liġi dwar il-barranin tistipula li l-barranin jistgħu jidhru u joqogħdu fit-territorju tal-Kosovo jekk ikollhom dokument tal-ivvjaġġar validu li jkun jinkludi viża valida jew permess ta' soġġorn temporanju. Il-kundizzjonijiet tad-dhul definiti fil-liġi dwar il-barranin, kif ukoll l-obbligu tat-trasportaturi li jivverifikaw l-identità tal-vjaġġaturi, il-proċeduri tad-diligenza dovuta u l-eċċezzjonijiet fil-każ ta' refuġjati rikonossuti, hekk kif stabbiliti fil-liġi dwar il-barranin u fil-liġi dwar il-kontroll u s-sorveljanza tal-fruntieri, mhumiex f'konformità mal-Kodiċi tal-Fruntieri ta' Schengen.
- Abbazi tal-liġi dwar il-barranin, il-gvern adotta deċiżjoni u abbozza leġiżlazzjoni sekondarja dwar il-hruġ tal-viżi f'konsulati u f'punti ta' qsim tal-fruntieri/konfini. Ir-reġim tal-viża l-ġdid tal-Kosovo li hemm ippjanat, se jaffettwa 87 pajjiż, iżda l-implimentazzjoni tiegħu se tittardja sa Lulju tal-2013. Iċ-ċittadini ta' dawn il-pajjiżi

¹¹ Id-Direttiva dwar il-Permess Uniku (id-Direttiva 2011/98/UE); id-Direttiva dwar il-kundizzjonijiet ta' ammissjoni ta' ċittadini ta' pajjiżi terzi għal skopijiet ta' studju u ta' taħriġ (id-Direttiva 2004/114/KE); id-Direttiva dwar l-ammissjoni ta' ċittadini ta' pajjiżi terzi għall-finijiet ta' riċerka (id-Direttiva 2005/71/KE); id-Direttiva dwar id-dritt għal riunifikazzjoni tal-familja (id-Direttiva 2003/86/KE); id-Direttiva dwar ir-residenti għat-tul (id-Direttiva 2003/109/KE); id-Direttiva dwar il-permess ta' residenza maħruġ lil ċittadini ta' pajjiżi terzi li huma vittmi tat-traffikar fi bnedmin jew li kienu s-suġġett ta' azzjoni għall-faċilitazzjoni ta' immigrazzjoni illegali, li jikkooperaw mal-awtoritajiet kompetenti (id-Direttiva 2004/81/KE)

¹² Id-Direttiva dwar ir-ritorn (id-Direttiva 2008/115/KE); id-Direttiva fuq l-għajnuna f'każijiet ta' tnehhija bl-ajru (id-Direttiva 2003/110/KE); id-Direttiva li ttipprevedi standards minimi għal sanzjonijiet kontra min ihaddem lil ċittadini minn pajjiżi terzi b'residenza illegali (id-Direttiva 2009/52/KE)

jistgħu jiksbu viża mill-konsulati tal-Kosovo, filwaqt li xi oħrajn jistgħu jagħmlu dan fil-punti ta' qsim tal-fruntieri/konfini tal-Kosovo¹³. L-ghoti ta' setgħat konsulari tant wiesgħa lill-pulizija tal-fruntieri mhuwiex f'konformità mal-Kodiċi dwar il-Viżi¹⁴, li jippermetti li l-viżi jinħarġu fil-punti ta' qsim tal-fruntieri f'ċirkostanzi eċċezzjonali biss. L-introduzzjoni ta' sistema ta' informazzjoni dwar il-viża se tkun tirrikjedi wkoll investiment sostanzjali f'sistema informatika li torbot il-bażijiet tad-dejta rilevanti mar-reġistru tal-viżi. Minkejja s-sostenn estern, l-infrastruttura għadha ma gietx adottata. Il-liġi dwar il-barranin, il-liġi dwar il-kontroll u s-sorveljanza tal-fruntieri u l-leġiżlazzjoni sekondarja għandhom jiġi emendati sabiex jiżguraw li jkun hemm konformità sħiħa mal-Kodiċi dwar il-Viżi fir-rigward tal-ħruġ ta' viżi fil-punti ta' qsim tal-fruntieri.

- Il-liġi dwar il-barranin tirrikjedi li biex jinħareġ permess ta' soġġorn temporanju lill-barranin, dawn irid ikollhom permess tax-xogħol, filwaqt li l-liġi dwar l-ghoti ta' permess tax-xogħol u l-impjieg liċ-ċittadini barranin tirrikjedi li dawn ikollhom permess tas-soġġorn biex jinħarġilhom permess tax-xogħol. Din il-kontradizzjoni għandha tiġi indirizzata. L-ebda liġi ma taqbel mad-definizzjonijiet użati fil-leġiżlazzjoni tal-UE rilevanti dwar il-membri tal-familja, il-persuni apolidi jew il-minorenni mhux akkumpanjati. Ma hemm l-ebda dispożizzjoni dwar l-impjieg ta' persuni li jkunu nġataw permess ta' soġġorn fuq bażi umanitarja, għar-riunifikazzjoni tal-familja jew għal raġunijiet ta' studju jew riċerka. Il-klawżoli dwar ir-riunifikazzjoni tal-familja ma jissodisfawx l-istandards tal-UE. Il-liġi dwar il-barranin ma tirregolax is-soġġorn tal-barranin li kienu vittmi ta' traffikar.
- Il-liġi dwar il-barranin tirregola r-ripatrijazzjoni ta' migranti irregolari u d-detenzjoni qabel it-tneħħija mill-pajjiż. Madanakollu, ma tiddefinixxix proċeduri għal politika dwar ir-ripatrijazzjoni ġusta u trasparenti, inklużi dispożizzjonijiet dwar deċiżjonijiet fuq ir-ripatrijazzjoni, it-tneħħija, il-projbizzjonijiet fuq id-dhul, il-ħarbiet, it-tluq volontarju u l-persuni vulnerabbli. Il-proċedura tar-ripatrijazzjoni mhijiex ċara; u ma hemmx salvagwardji proċedurali. Din il-liġi ma tistipulax regoli speċifiċi dwar ir-ripatrijazzjoni ta' persuni vulnerabbli, ta' minorenni mhux akkumpanjati jew ta' vittmi ta' traffikar. Ma hemmx il-possibbiltà li wiehed jestendi t-tluq volontarju jew li jipposponi r-ripatrijazzjoni. Ma hemm l-ebda penali għall-impjegaturi li jimpjegaw nazzjonali ta' pajjiżi terzi li jkunu qegħdin fil-pajjiż illegalment;
- Il-liġi dwar il-barranin tistipula li l-ordnijiet tat-tluq għandhom ikunu akkumpanjati minn projbizzjoni fuq id-dhul, iżda ma tipprovdix għal regoli dwar l-irtirar jew is-suspensjoni ta' projbizzjoni fuq id-dhul. Ma hemm l-ebda eċċezzjoni għall-applikazzjoni ta' projbizzjoni fuq id-dhul għall-vittmi ta' traffikar jew dispożizzjonijiet ċari dwar rimedji legali kontra t-tneħħija u dwar l-assistenza u r-rappreżentazzjoni legali. Ir-regoli dwar id-detenzjoni ma jiddefinixxux l-awtoritajiet kompetenti, il-kundizzjonijiet ta' detenzjoni, il-kuntatt ma' rappreżentanti legali jew mal-membri tal-familja, jew it-trattament ta' persuni vulnerabbli. Il-prinċipju ta' non-refoulement huwa inkluż fil-liġi dwar il-barranin, f'konformità mal-istandards internazzjonali, iżda ma hemm l-ebda salvagwardja relatata ma' ripatrijazzjonijiet

¹³ Iċ-ċittadini tal-Istati Membri tal-UE ma jirrikjedux viża skont ir-regim tal-viża l-ġdid ppjanat għall-Kosovo.

¹⁴ Il-Kodiċi dwar il-Viżi (ir-Regolament 810/2009)

pendenti, mal-unità tal-familja jew mal-kura tas-saħħa f'kazijiet ta' emergenza. L-aħjar interessi għat-tfal u għall-unità tal-familja mhumiex koperti.

- Il-liġi dwar il-barranin ma tinkludix dispożizzjonijiet li jiżguraw l-integrazzjoni soċjoekonomika tar-refuġjati. Sabiex tittejjeb l-integrazzjoni tagħhom anke fis-suq tax-xogħol, ir-refuġjati għandhom jingħataw status legali sigur fil-Kosovo, preferibbilment fl-għamla ta' permess ta' soġġorn permanenti, li jinhareġ wara li jkun skada l-permess ta' soġġorn temporanju.
- Il-Kosovo żviluppa bażi ta' dejta ġdida dwar l-ażil u l-migrazzjoni. Ladarba tkun funzjonali, din tkun tikkontribwixxi għall-ġbir ta' dejta u għall-analiżi tal-migrazzjoni lejn il-Kosovo. Però, id-dritt tal-awtoritajiet għall-aċċess ma ġiex definit. F'konformità sħiħa mal-liġi dwar il-protezzjoni tad-dejta, il-liġi dwar il-barranin għandha tiġi emendata sabiex tirregola l-ipproċessar tad-dejta fil-qasam tal-migrazzjoni u tal-ażil, l-aċċess għad-dejta u l-kondiviżjoni tad-dejta fost l-awtoritajiet.

Il-kodiċi kriminali jinkludi dispożizzjonijiet dwar il-kutrabandu ta' migranti, b'sanzjonijiet adegwati, li jiddefinixxu dan id-delitt bħala azzjoni biex wiehed jibbenefika finanzjarjament jew materjalment mid-dhul illegali ta' barrani fil-Kosovo. Huwa jipprovdi wkoll sanzjonijiet għall-persuni li jassistu intenzjonalment id-dhul illegali ta' barrani fil-Kosovo. Dawn id-dispożizzjonijiet fil-biċċa l-kbira tagħhom jikkonformaw mad-Direttiva tal-UE li tiddefinixxi l-faċilitazzjoni ta' dhul, tranżitu u residenza mhux awtorizzati¹⁵.

Bhalissa qed jiġu abbozzati strateġija ġdida u pjan ta' azzjoni dwar il-migrazzjoni. Din l-istrateġija għandha tipprovdi qafas komprensiv għall-ġestjoni tal-migrazzjoni, inklużi l-migrazzjonijiet legali u irregolari, f'konformità mal-aħjar prassi internazzjonali. Għandha tistabbilixxi miri ċari; tiddefinixxi rwoli u responsabbiltajiet; tikkjarifika l-għan tal-kooperazzjoni mal-pajjiżi terzi, u tiżviluppa profil ta' migrazzjoni għall-Kosovo.

3.2.3. L-Azil

Il-liġi dwar l-**azil** tirregola l-kwalifiki u l-istatus tal-applikanti għall-protezzjoni internazzjonali, il-kondizzjonijiet materjali ta' akkoljenza u l-proċeduri tal-ażil fil-Kosovo. Ma tikkonformax kompletament mal-acquis tal-UE u mal-Konvenzjoni ta' Ġinevra tal-1951¹⁶. Hija tkopri, *inter alia*, l-aspetti proċedurali tal-ażil; il-forom differenti ta' protezzjoni, bħall-istatus ta' refuġjat, il-protezzjoni sussidjarja u l-hekk imsejha protezzjoni temporanja; id-drittijiet u d-dmirijiet tal-applikanti; il-prinċipju ta' non-refoulement; it-terminazzjoni tal-proċedura tal-ażil; l-appell; u l-ħruġ tad-dokumenti. L-istruttura tal-liġi hija inkonferenti. Diversi definizzjonijiet, inklużi dawk li jikkonċernaw lil dawk li jfittxu l-ażil, lill-persuni vulnerabbli, liċ-ċittadini barranin u lill-persuni apolidi, ma jikkonformawx kompletament mal-acquis tal-UE u mal-Konvenzjoni ta' Ġinevra. Id-definizzjonijiet tal-pajjiżi ta' oriġini siguri u tal-pajjiżi terzi siguri ma jikkonformawx mad-Direttiva dwar il-Proċeduri tal-Azil. Il-liġi ma tiddekrivix il-prinċipji tal-proċedura tal-ażil. Hemm kategorija addizzjonali tal-hekk

¹⁵ Id-Direttiva li tiddefinixxi l-iffaċilitar ta' dhul, tranżitu u residenza mhux awtorizzati (id-Direttiva 2002/90/KE)

¹⁶ Id-Direttiva dwar il-kondizzjonijiet ta' akkoljenza ta' dawk li jfittxu azil (id-Direttiva 2003/9/KE), id-Direttiva dwar il-Kwalifiki (id-Direttiva 2004/83/KE u d-Direttiva ta' Riformulazzjoni 2011/95/KE), id-Direttiva dwar il-Proċeduri tal-Azil (id-Direttiva 2005/85/KE) u d-Direttiva dwar il-Protezzjoni Temporanja (id-Direttiva 2001/55/KE)

imsejha “protezzjoni temporanja”, iżda l-iskop u l-kamp ta’ applikazzjoni tagħha mhumiex ċari.

Il-htigijiet tal-persuni vulnerabbli mhumiex indirizzati kif suppost u huma limitati għall-minorenni, għan-nisa u għall-persuni b’diżabbiltà mentali jew fiżika. Dawn id-dispożizzjonijiet ma jikkonformawx kompletament mad-Direttiva dwar il-Kundizzjonijiet ta’ Akkoljenza u d-Direttiva dwar il-Kwalifiki. **Jidher illi** d-drittijiet ta’ dawk li jfittxu l-ażil u l-garanziji proċedurali huma restritti bla bżonn, partikolarment f’dak li jikkonċerna l-eżaminazzjoni tal-applikazzjonijiet, l-użu tal-lingwa materna tal-individwu fl-applikazzjonijiet, l-użu tal-interpreti u d-dritt għall-komunikazzjoni mal-UNHCR. Jidher li r-rwol tal-UNHCR mhuwiex konformi mad-Direttiva dwar il-Proċeduri tal-Ażil jew mal-Konvenzjoni ta’ Ġinevra.

Ma hemm l-ebda dispożizzjoni ċara dwar id-drittijiet u l-obbligi tar-refuġjati u tal-persuni koperti mill-protezzjoni sussidjarja jew mill-hekk imsejha “protezzjoni temporanja”, u diversi prinċipji bażiċi mhumiex elenkati fil-liġi, bħal pereżempju l-aċċess għall-edukazzjoni, l-assistenza fl-integrazzjoni, id-dritt għall-pussess ta’ proprjetà u d-dritt għall-impjieg, u għaldaqstant ma jlahħqux mal-istandards tad-Direttiva dwar il-Kwalifiki u tal-Konvenzjoni ta’ Ġinevra. Ir-rimedji legali ma jinkludux id-dritt għall-appell kontra ċ-ċaħda ta’ applikazzjoni għal protezzjoni sussidjarja jew “temporanja”, u għaldaqstant ma jlahħqux mal-istandards tad-Direttiva dwar il-Proċeduri tal-Ażil. Il-limiti ta’ żmien fir-rigward tal-interruzzjoni tal-proċeduri tal-ażil mhumiex definiti b’mod ċar.

Sa Novembru 2012, il-Kosovo rċieva biss 31 applikazzjoni għall-ażil u fl-2011 kien irċieva 189 applikazzjoni. Din is-sena, id-dipartiment responsabbli miċ-ċittadinanza, l-ażil u l-migrazzjoni fil-ministeru tal-affarijiet interni ġie kkonfrontat ukoll minn għadd ta’ allegazzjonijiet ta’ korruzzjoni fil-ġestjoni tal-faċilitajiet tal-ażil u tal-akkomodazzjonijiet tal-kiri għall-persuni ripatrijati. Dawn l-allegazzjonijiet għandhom jiġu investigati vigorozament mill-awtoritajiet rilevanti. Il-Kosovo għandu jesplora l-modalitajiet ta’ kooperazzjoni mal-EASO.

3.3. SEZZJONI 3: L-ordni pubblika u s-sigurtà

Fl-2012, il-Kosovo rreveda b’mod radikali s-**sistema tal-ġustizzja kriminali** tiegħu, b’liġi ġdida dwar il-qrati, liġi ġdida dwar il-prosekuzzjoni, kodiċi kriminali ġdid u kodiċi tal-proċedura kriminali ġdid, li se jidhlu fis-seħh fl-1 ta’ Jannar 2013. Il-liġijiet dwar il-Kunsill Ġudizzjarju u l-Kunsill tal-Prosekuzzjoni daħlu fis-seħh fl-2011. Dawn is-sitt biċċiet leġiżlazzjoni jikkumplementaw il-liġi dwar il-Prosekuzzjoni Speċjali, li tistabbilixxi l-kompetenzi esklużivi u sussidjarji ta’ prosekuturi speċjali li jkunu inkarigati mill-investigazzjoni u mill-prosekuzzjoni ta’, *inter alia*, kriminalità organizzata, korruzzjoni u terroriżmu.

L-istruttura l-ġdida tal-qorti se tkun tikkonsisti mill-Qrati Bażiċi, il-Qorti tal-Appell u l-Qorti Suprema. Il-liġi dwar il-qrati tistabbilixxi dipartimenti ddedikati għal delitti serji fi hdan il-Qrati Bażiċi u l-Qorti tal-Appell biex jiddeċiedu fuq kawżi ta’ dawn id-delitti, inklużi dawk li jaqgħu taħt il-kompetenzi esklużivi u sussidjarji tal-Prosekuzzjoni Speċjali. Il-gvern ikkunsidra li jistabbilixxi awla kriminali speċjali fil-Qorti Bażika ta’ Pristina biex tiddeċiedi fuq każijiet serji f’oqsma li jirriflettu l-kompetenzi esklużivi u sussidjarji tal-Prosekuzzjoni Speċjali. Għadu mhux ċar kif se ssir il-konnessjoni bejn awla kriminali speċjali bħal din u d-dipartimenti ddedikati għal delitti serji li għandhom jitwaqqfu fil-Qrati Bażiċi u fil-Qorti tal-Appell.

Il-Kosovo għandu jimplimenta r-riforma tas-sistema ġudizzjarja tiegħu b'tali mod li jtejjeb l-indipendenza, l-effikaċja, ir-responsabbiltà u l-imparzjalità tal-ġudikatura, inkluż billi jiddedika biżżejjed riżorsi finanzjarji u umani biex tithaddem is-sistema tal-qorti l-ġdida. Fl-2009, l-imħallfin u l-prosekuturi għaddew minn proċedura ta' skrutinju. Il-Kunsill Ġudizzjarju u l-Kunsill tal-Prosekuzzjoni għandhom jagħmlu sforz partikolari biex jipprevjenu l-interferenza politika fl-investigazzjoni u fil-prosekuzzjoni ta' delitti u fid-deċiżjoni li tittiehed dwarhom; biex jiżguraw li r-reklutaġġ, l-iskrutinju u l-hatra tal-imħallfin u l-prosekuturi jkunu trasparenti, u jimlew il-pożizzjonijiet vakanti notevolment b'kandidati mill-minoranzi; u biex jinfurzaw azzjoni dixxiplinarja fil-kazijiet kollha li jkunu jinvolvu l-korruzzjoni fil-ġudikatura. Il-Kunsill Ġudizzjarju għandu jkompli jimplimenta l-istrategija tiegħu biex inaqqas l-volum ta' kawżi fil-qorti li għadhom pendenti.

F'April 2012 ġie adottat **kodiċi kriminali** ġdid u daħal fis-seħh f'Jannar 2013. Huwa jinkludi dispożizzjonijiet dwar, *inter alia*, il-kutrabandu ta' migranti, it-traffikar tal-bnedmin, il-produzzjoni u t-traffikar tad-drogi, il-kriminalità organizzata, il-korruzzjoni u t-traffikar tal-armi. Id-dispożizzjonijiet tiegħu jirrispettaw il-kompetenzi esklużivi u sussidjarji tal-Prosekuzzjoni Speċjali. Madanakollu, id-dispożizzjonijiet dwar ir-reati ta' korruzzjoni jirrikjedu eżaminazzjoni ulterjuri. Id-dispożizzjonijiet fuq it-tkeċċija tal-barranin mill-Kosovo ma jikkonformawx kompletament ma' dawk tal-liġi dwar il-barranin. It-taqsimu dwar il-kondotti ma tinkludix dispożizzjonijiet fuq l-iskambju ta' informazzjoni ma' pajjiżi terzi.

Fit-22 ta' Diċembru 2012 ġie adottat **kodiċi tal-proċedura kriminali** ġdid u daħal fis-seħh fl-1 ta' Jannar 2013. Uħud mid-dispożizzjonijiet tiegħu jikkonformaw mal-istandards tal-UE, inklużi dawk dwar il-protezzjoni tad-dejta. Xi dispożizzjonijiet oħra jikkostitwixxu raġuni għal xiex wiehed għandu jithasseb. Il-kodiċi l-ġdid fih xi dispożizzjonijiet li jistgħu jolqtu l-prinċipju tan-nonretroattività tal-leġiżlazzjoni. L-abbozz tal-kodiċi stipula li l-kazijiet li għaddejjin bħalissa jiġu trattati abbażi tal-kodiċi preċedenti, filwaqt li japplikaw ukoll id-dispożizzjonijiet tranżitorji tal-kodiċi adottat fil-proċedimenti kriminali li jkunu nbdeu qabel l-1 ta' Jannar 2013, fil-kazijiet fejn l-atti tal-akkuża jkunu ġew ippreżentati u kkonfermati, u fil-kazijiet fejn l-atti tal-akkuża jkunu ġew ippreżentati iżda jkunu għadhom ma ġewx ikkonfermati. Il-kodiċi l-ġdid inkorpora perjodu tranżitorju ta' għaxart ijiem biss, li ma jagħtix biżżejjed żmien lill-atturi kollha biex ihejju għall-implimentazzjoni tiegħu. Dan jista' jgħodq problemi fl-amministrazzjoni tal-ġustizzja. Fl-aħħar nett, ir-retroattività potenzjali tad-dispożizzjonijiet il-ġodda tal-kodiċi li jirrigwardaw id-dikjarazzjonijiet tax-xhieda qabel il-proċess quddiem il-qorti, tista' tillimita l-ammissibbiltà ta' dawn id-dikjarazzjonijiet bħala raġuni għal kundanna fil-proċessi kriminali li diġà qed isiru. Diversi dispożizzjonijiet tal-kodiċi tal-proċedura kriminali jisthoqqilhom eżaminazzjoni ulterjuri.

L-implimentazzjoni korretta tal-liġi l-ġdida dwar il-qrati, il-liġi l-ġdida dwar il-prosekuzzjoni, il-kodiċi kriminali l-ġdid u l-kodiċi dwar il-proċedura kriminali l-ġdid hija prerekwizit essenzjali għat-titjib tal-indipendenza, tal-effikaċja, tar-responsabbiltà u tal-imparzjalità tal-ġudikatura fil-Kosovo. Għaldaqstant, il-Kosovo għandu jikkunsidra li fit-tieni nofs tal-2013, iwettaq analiżi generali tal-funzjonament tas-sistema tal-ġustizzja kriminali li giet ristrutturata, li tkun tinkludi valutazzjoni tal-implimentazzjoni ta' dawn l-erba' liġijiet.

3.3.1. *Il-prevenzjoni tal-kriminalità organizzata, tal-korruzzjoni u tat-terroriżmu u l-ġlieda kontribom*

Il-Kosovo stabbilixxa qafas legiżlattivi u istituzzjonali biex jiġġieled kontra l-**kriminalità organizzata** u l-korruzzjoni, iżda l-kooperazzjoni bejn il-pulizija, id-dwana u l-prosekuturi fl-investigazzjoni u fil-prosekuzzjoni ta' delitti bħal dawn għandha tittiejeb ulterjorment¹⁷. Jehtieg li l-kooperazzjoni bejn il-pulizija u l-prosekuzzjoni tissaħħaħ biex tiżgura zieda fl-għadd ta' prosekuzzjonijiet li jinbdew wara l-investigazzjonijiet u biex tiżgura li jkun hemm approċċ proattiv fir-rigward tal-ġlieda kontra delitti serji, f'konformità mal-istrateġija u mal-pjan ta' azzjoni dwar l-attivitajiet tal-pulizija bbażati fuq l-intelligence. Il-kapaċità investigattiva tal-pulizija hija adegwata, iżda dik tad-dwana għandha tissaħħaħ. Il-kooperazzjoni bejn il-prosekuzzjoni u l-Unità tal-Intelligence Finanzjarja (UIF) għandha tittiejeb sabiex tiżgura li jkun hemm approċċ proattiv għat-tneġġja ta' investigazzjonijiet fir-rigward ta' ġid inspjegabbli. Fl-2012 il-funzjonament tal-UIF u l-kooperazzjoni tagħha mal-pulizija marru għall-aħjar. Il-pedamenti ta' programm ġdid għall-protezzjoni tax-xhieda ġew stabbiliti fl-2012, iżda f'dan il-qasam jehtieg li jkun hemm allokkazzjonijiet baġitarji sostanzjali u bini tal-kapaċitajiet. Huwa mistenni li l-Kosovo jadotta strateġija u pjan ta' azzjoni ġodda għal kontra l-korruzzjoni filwaqt li diġà adotta strateġija u pjan ta' azzjoni ġodda għal kontra l-kriminalità organizzata. Għandu jagħmel sforz partikolari biex iżomm rekord tal-investigazzjonijiet, tal-prosekuzzjonijiet u tas-sentenzi finali tal-qorti f'kawżi li jikkonċernaw il-kriminalità organizzata u l-korruzzjoni, inklużi t-traffikar tad-drogi, it-traffikar tal-bnedmin, it-traffikar tal-armi u l-ħasil tal-flus.

Il-Prosekuzzjoni Speċjali għandha rwol importanti fl-investigazzjoni u fil-prosekuzzjoni ta' delitti serji fil-Kosovo. Il-prosekuturi speċjali jinkludu l-prosekuturi tal-EULEX u l-prosekuturi pubbliċi tal-Kosovo, u dawn għandhom l-awtorità u r-responsabbiltà li jmexxu investigazzjonijiet kriminali u li jharrku delitti serji li jaqgħu taħt il-kompetenzi esklużivi¹⁸ u sussidjarji¹⁹ tal-Prosekuzzjoni Speċjali. Fl-2012, il-gvern ikkunsidra jemenda l-kompetenzi tal-Prosekuzzjoni Speċjali jew li jestendi l-kompetenza esklużiva tal-Prosekuzzjoni Speċjali fir-rigward tal-investigazzjoni u tal-prosekuzzjoni ta' każijiet ta' ħasil tal-flus lill-prosekuturi kollha fil-Kosovo. Tali riformi għandhom jitwettqu biss fid-dawl ta' esperjenza ulterjuri ta' kif taħdem fil-prattika s-sistema tal-ġustizzja kriminali li giet ristrutturata. Il-kompetenzi esklużivi u sussidjarji tal-Prosekuzzjoni Speċjali għandhom jinżammu. Fil-kuntest tal-analizi ġenerali tas-sistema tal-ġustizzja kriminali msemmija hawn fuq, il-Kosovo u l-UE jistgħu jagħtu bidu għal riflessjoni kongunta dwar kif l-aħjar jiġu adattati l-kompetenzi tal-Prosekuzzjoni Speċjali għas-sistema tal-ġustizzja kriminali li giet ristrutturata.

Ġie maħluq il-qafas legali u istituzzjonali għall-ġlieda kontra **t-traffikar tad-drogi** u l-prekursuri. Madanakollu, ir-rizorsi biex tiġi implimentata l-politika ta' kontra d-drogi tal-Kosovo mhumiex suffiċjenti, u ma hemmx approċċ ibbażat fuq l-intelligence. L-isforzi tal-Kosovo biex tfixxkel it-traffikar tal-eroina mill-Afganistan għas-swieq tal-UE li jgħaddi mit-Turkija, u t-traffikar tal-kokaina mill-Amerika Latina għall-UE li jgħaddi mill-Montenegro u mill-Albanija, għadhom mhux adegwati. Il-Kosovo għadu qed jiffaċċja diffikultajiet fit-

¹⁷ cf. Il-Qorti Ewropea tal-Awdituri, l-Assistenza tal-Unjoni Ewropea lill-Kosovo relatata mal-Istat tad-Dritt, ir-Rapport Speċjali Nru 18, 2012

¹⁸ Il-kompetenzi esklużivi jinkludu l-investigazzjoni u l-prosekuzzjoni ta', *inter alia*, atti terroristiċi, delitti marbuta mal-gwerra, kriminalità organizzata u ħasil tal-flus.

¹⁹ Il-kompetenzi sussidjarji jinkludu l-investigazzjoni u l-prosekuzzjoni ta', *inter alia*, kutrabandu ta' migranti, traffikar tal-bnedmin, traffikar tad-drogi, loġhob tal-azzard illegali, evażjoni tat-taxxa, traffikar tal-armi, abbużi minn karigi uffiċjali, tixhim u frodi fit-twettiq ta' karigi uffiċjali.

tnaqqis tal-kultivazzjoni u tat-traffikar tal-kannabis lejn l-UE. Fl-2012 is-sekwestri tad-drogi żdiedu, iżda l-ammont għadu modest; u s-segwitu ġudizzjarju tal-investigazzjonijiet għadu mhux adegwat. Fl-2009, il-Kosovo beda jkoopera mal-EMCDDA. Il-liġi tiegħu dwar id-drogi, is-sustanzi psikotropiċi u l-prekursuri tinkorpora l-istandards internazzjonali għall-ġlieda kontra t-traffikar tad-drogi kif ukoll l-aspetti preventivi tad-dipendenza fuq id-drogi. Il-kodiċi kriminali jinkludi penalitajiet għat-traffikar tad-drogi. L-istrategija u l-pjan ta' azzjoni dwar id-drogi jindirizzaw it-tnaqqis tad-domanda u tal-provvista. Il-Kosovo għandu jżid konsiderevolment l-isforzi tiegħu biex jiġġieled kontra t-traffikar tad-drogi.

Il-qafas legali u istituzzjonali kontra t-**traffikar tal-bnedmin** għadu qed jiġi żviluppat. Il-Kosovo għadu l-post ta' origini u ta' tranzitu għall-vittmi tat-traffikar. Tkompli x-xejra tat-traffikar tan-nisa lejn l-UE għall-isfruttament sesswali. It-traffikar tat-tfal bil-għan li joqogħdu jittalbu u l-migrazzjoni irregolari ffaċilitata, spiss billi jintużaw dokumenti ffalsifikati jew foloz, għadhom kwistjonijiet li jqajmu thassib kbir. Il-kodiċi kriminali l-ġdid fih dispożizzjonijiet dwar it-traffikar tal-bnedmin u l-kutrabandu tal-migranti. Huwa żied il-penalitajiet għat-traffikar tat-tfal. Fl-2012 il-pulizija nediet għadd ta' investigazzjonijiet kriminali tat-traffikar tal-bnedmin, iżda l-ammont ta' prosekuzzjonijiet ta' dawn id-delitti u ta' kundanni jibqa' baxx. Minkejja li qiegħda ppjanata fil-programm legiżlattiv, il-gvern għadu ma adottax liġi dwar it-traffikar tal-bnedmin. Inholqu strategija u pjan ta' azzjoni kontra t-traffikar tal-bnedmin. Madanakollu, il-Kosovo għandu jżid konsiderevolment l-isforzi tiegħu biex jiġġieled kontra t-traffikar tal-bnedmin u l-migrazzjoni irregolari ffaċilitata, anke permezz tal-abbozzar ta' liġi ġdida dwar it-traffikar tal-bnedmin.

Il-Kosovo qed jibqa' jsofri minhabba t-**traffikar ta' armi żgħar u ta' kalibru żgħir**. Il-kodiċi kriminali fih dispożizzjoni dwar it-traffikar tal-armi, u l-Kosovo għandu strategija u pjan ta' azzjoni kontra t-traffikar tal-armi. It-terroriżmu li jorigina mill-Kosovo huwa ta' theddida inqas kbira għall-Kosovo u għall-UE mill-kriminalità organizzata u l-korruzzjoni. Il-Kosovo għandu strategija u pjan ta' azzjoni għal kontra t-terroriżmu u għas-sigurtà nazzjonali. Dawn l-istrategiji għandhom jiġu implimentati b'mod sħiħ.

Il-liġi dwar il-prevenzjoni tal-**hasil tal-flus u tal-finanzjament tat-terroristi** tistabbilixxi l-UIF bhala istituzzjoni indipendenti li tipprovdi intelligence finanzjarja biex tinvestiga l-korpi involuti fil-qasam tal-hasil tal-flus u tal-finanzjament tat-terroristi. Reċentement, ir-responsabbiltajiet taċ-Ċentru tal-Intelligence Finanzjarja immexxi mill-EULEX ġew trasferiti għall-UIF tal-Kosovo. Fl-2012, il-kooperazzjoni tal-UIF mal-banek marret għall-aħjar, b'għadd dejjem jikber ta' tranzazzjonijiet fi flus irrapportati. Il-gvern abbozza wkoll, bil-għajnuna tal-UE u tal-Kunsill tal-Ewropa, emendi għal din il-liġi sabiex jindirizza t-thassib li hemm fl-erba' oqsma li ġejjin: il-valutazzjoni nazzjonali tar-riskju, il-qafas tal-inkriminazzjoni, is-sanzjonijiet għal nuqqas ta' konformità u l-kooperazzjoni internazzjonali. Dawn l-emendi jfittxu li jaġġornaw id-definizzjonijiet tal-liġi f'konformità mar-rakkomandazzjonijiet tat-Task Force ta' Azzjoni Finanzjarja (FATF); li jsaħħu l-indipendenza operazzjonali tal-UIF; u li jirfinaw id-dispożizzjonijiet dwar l-iskambju ta' informazzjoni, id-diligenza dovuta tal-klijenti, ir-rapporti ta' tranzazzjonijiet suspettużi, ir-responsabbiltajiet ta' superviżjoni, is-sanzjonijiet u l-każinòs. L-iskambju ta' informazzjoni ma' pajjiżi terzi mar għall-aħjar: l-UIF ikkonkludiet memoranda ta' qbil ma' seba' pajjiżi²⁰. Kopert mill-isponserizzazzjoni tas-Slovenja, il-Kosovo jixtieq japplika għal shubija mal-Egmont Group tal-UIFs. Il-Kosovo għandu jieħu inkunsiderazzjoni emendi futuri għal-legiżlazzjoni tiegħu

²⁰

Dawn il-pajjiżi jinkludu s-segwenti: is-Slovenja, il-Kroazja, l-Albanija, il-Montenegro, dik li kienet ir-Repubblika Jugoslava tal-Macedonja, San Marino u t-Turkija.

dwar il-prevenzjoni tal-ħasil tal-flus u l-finanzjament tat-terroristi fir-rigward ta' taħriġ speċjalizzat u indikaturi statistiċi, u jimplimenta l-istrateġija u l-pjan ta' azzjoni rilevanti.

Il-konfiska tal-assi, sa ċertu punt, hija rregolata mill-kodiċi kriminali u mill-kodiċi tal-proċedura kriminali. Il-gvern abbozza liġi li tistabbilixxi setgħat estiżi għall-konfiska tal-assi. Dan ikun jippermetti l-konfiska abbażi tal-kundanna u, b'ċerti limiti, il-konfiska tal-ġid akkumulat. Is-setgħat ta' konfiska jkopru l-assi li mhumiex benefiċċji materjali ta' reat kriminali, l-assi akkwistati minn imputat li miet jew li telaq mill-Kosovo u l-assi li jkunu ġew trasferiti lil xi parti oħra. F'każ ta' xiri b'*bona fide*, l-assi trasferiti ma jstgħux jiġu kkonfiskati. Dan l-abbozz jintroduċi l-kunċett tal-“inverżjoni tal-obbligu tal-provi”, li jirrikjedi prova mill-imputati ta' kif akkwistaw l-assi tagħhom li jkunu ġew sekwestrati. L-aġenzija li tamministra l-assi sekwestrati jew konfiskati ssostni l-awtoritajiet ġudizzjarji u dawk responsabbli mill-infurzar tal-liġi bl-eżekuzzjoni ta' deċiżjonijiet dwar is-sekwestru u l-konfiska tal-assi. Il-Kosovo għandu jadotta u jimplimenta l-abbozz ta' liġi li jstabbilixxi setgħat estiżi għall-konfiska tal-assi.

Il-Kosovo żviluppa qafas leġiżlattiv u istituzzjonali estensiv kontra l-**korruzzjoni**, li jinkludi liġijiet dwar id-dikjarazzjoni tal-assi mill-uffiċjali pubbliċi, il-prevenzjoni ta' kunflitti ta' interess fis-settur pubbliku, l-iżvelaturi, l-akkwist pubbliku u l-finanzjament ta' partiti politiċi. Aġenzija ta' kontra l-korruzzjoni hija inkarigata mill-implimentazzjoni tal-liġijiet dwar id-dikjarazzjoni tal-assi u l-prevenzjoni tal-kunflitti ta' interess. Din l-aġenzija tista' tniedi investigazzjonijiet preliminari tal-korruzzjoni, filwaqt li titrasferixxi każijiet b'suspett ta' korruzzjoni lill-pulizija jew lill-prosekuturi. Hija ffirmit memorandum ta' qbil mal-EULEX. Minkejja l-mandat tagħha, hija tista' tivverifika l-orijini tal-assi biss meta tissuspetta li dawn ikunu ġew akkwistati illegalment. Il-kompetenzi esperti tagħha fl-identifikar u fis-segwitu tar-riskji ta' korruzzjoni fis-settur pubbliku, inkluż permezz ta' valutazzjonijiet tar-riskju f'setturi vulnerabbli, għadhom limitati. Il-Kosovo għandu jikkunsidra jekk hemmx b'zonn ta' riżorsi addizzjonali biex din l-aġenzija taqdi dmirijietha.

Fl-2012 twaqqaf kunsill ta' kontra l-korruzzjoni, taħt l-awspicju tal-president, biex isaħħaħ il-koordinazzjoni fost il-korpi differenti involuti fil-ġlieda kontra l-korruzzjoni. Il-Prosekuzzjoni Speċjali stabbilixxiet ukoll task force għal kontra l-korruzzjoni, filwaqt li l-pulizija waqqfet direttorat għal kontra l-kriminalità ekonomika u l-korruzzjoni. Id-duplikazzjoni tar-rwoli u tar-responsabbiltajiet ta' dawn il-korpi ta' kontra l-korruzzjoni għandhom jiġu ċċarati.

Minkejja li hemm liġi moderna dwar l-akkwist pubbliku, l-abbuż mill-proċeduri tal-akkwist pubbliku għadu jikkostitwixxi problema kbira fil-Kosovo. Din il-liġi għandha tiġi implimentata b'mod sħiħ, biex b'hekk kwalunkwe abbuż jiġi investigat u mħarrek. Il-liġi dwar il-**finanzjament tal-partiti politiċi** għandha tiġi emendata b'tali mod li tkun tipprojbiċxi jew tirregola strettament id-donazzjonijiet minn entitajiet legali li jipprovdu wkoll oġġetti u servizzi lill-amministrazzjoni pubblika, li tkun tobbliga lill-partiti politiċi jkollhom kont bankarju wieħed u li tkun tiddefinixxi l-limiti taż-żmien għall-pubblikazzjoni tar-rapporti finanzjarji. Il-qafas kollu tal-Kosovo għal kontra l-korruzzjoni għandu jiġi implimentat biex jinkisbu riżultati konkreti fil-ġlieda kontra l-korruzzjoni.

Liġi ġdida dwar il-**pulizija** tirregola d-dmirijiet u s-setgħat tal-pulizija. Il-leġiżlazzjoni sekondarja, notevolment dwar l-użu tal-forza u tal-armi tan-nar mill-uffiċjali tal-pulizija, il-protezzjoni tad-dejta u l-miżuri dixxiplinarji, għadha pendent. Il-liġi dwar l-ispettorat tal-pulizija tirregola s-setgħat tal-ispettorat tal-pulizija indipendenti, li jittratta l-ilmenti u l-azzjonijiet dixxiplinarji u li jista' jniedi investigazzjonijiet kriminali kontra l-uffiċjali tal-pulizija. Fl-2012 ir-relazzjoni bejn il-pulizija u l-ispettorat tal-pulizija marret għall-aħjar, u fl-

2012 ukoll l-ispettorat nieda diversi investigazzjonijiet godda. Il-legiżlazzjoni sekondarja, li għadha ma gietx adottata, hija meħtieġa għall-implimentazzjoni sħiħa tal-liġi dwar l-ispettorat tal-pulizija. Il-legiżlazzjoni sekondarja kollha meħtieġa għal-liġi dwar il-pulizija u l-liġi dwar l-ispettorat tal-pulizija għandha tiġi adottata u implimentata.

Fl-2012, il-Kosovo abbozza liġi dwar l-**intercettazzjoni tat-telekomunikazzjoni**, li tkun tippermetti lill-pulizija, lill-aġenzija tal-intelligence tal-Kosovo, lid-dwana u lill-EULEX jintercettaw legalment komunikazzjonijiet elettronici u jitolbu l-kontenut, il-post u d-dejta dwar it-traffiku tal-komunikazzjonijiet elettronici għall-finijiet tal-infurzar tal-liġi jew tas-sigurtà nazzjonali. Filwaqt li jidher li l-iskop u l-kamp ta' applikazzjoni tal-liġi abbozzata huma konformi mad-dispożizzjonijiet tad-Direttiva dwar il-Privatezza Elettronika²¹, tqajjem tħassib fir-rigward tal-allinjament tagħha mad-dispożizzjonijiet tad-Direttiva dwar iż-Żamma ta' Dejta²². Jeħtieġ li l-legiżlazzjoni futura dwar l-intercettazzjoni tidistingwi b'mod ċar bejn l-intercettazzjoni ġudizzjarja u l-intercettazzjoni għas-servizzi tal-intelligence, f'konformità mal-aħjar prassi Ewropea. Il-gvern għandu jqis li jirregola ż-żamma tad-dejta għall-finijiet tal-infurzar tal-liġi, notevolment f'dak li jirrigwarda l-kamp ta' applikazzjoni, l-iskop, il-proporzjonalità, il-kategoriji tad-dejta, l-aċċess għad-dejta, il-perjodi ta' żamma u r-rimedji legali tagħha, f'konformità mad-Direttiva dwar iż-Żamma ta' Dejta.

Il-liġi dwar il-**protezzjoni tax-xhieda** giet adottata fl-2011 u daħlet fis-seħħ fl-2012. Hija tirregola l-protezzjoni tax-xhieda ta' delitti serji. Fil-biċċa l-kbira tagħha hija tikkonforma mal-aħjar prassi Ewropea, iżda l-implimentazzjoni tagħha tirrikjedi legiżlazzjoni sekondarja dwar kwistjonijiet bħall-bidla tal-identità, id-dispożizzjonijiet baġitarji, ir-rekwiżiti għal dar sikura u l-kwestjonarji għall-vittmi. F'Jannar 2013, gie ffirmat ftehim internazzjonali dwar ir-rilokazzjoni, ibbażat fuq il-format tal-EUROPOL. Hekk kif ikun operazzjonali, id-direttorat tal-Kosovo għall-protezzjoni tax-xhieda se jkun qed jaħdem flimkien mal-programm tal-EULEX għas-sigurtà tax-xhieda, li għadu responsabbli mill-protezzjoni ta' xhieda ta' delitti skont il-mandat tal-EULEX.

3.3.2. *Il-kooperazzjoni fl-infurzar tal-liġi*

Il-Kosovo kkonkluda ftehimiet dwar il-**kooperazzjoni tal-pulizija** mal-Awstrija, mal-Isvezja, mal-Kroazja, mal-Albanija u ma' dik li kienet ir-Repubblika Jugoslava tal-Maċedonja; ikkonkluda ftehimiet dwar il-ġlieda kontra t-traffikar tal-bnedmin ma' Franza u ma' dik li kienet ir-Repubblika Jugoslava tal-Maċedonja; ikkonkluda ftehim dwar il-kooperazzjoni fis-sigurtà mal-Ġermanja; u kkonkluda ftehim mal-Ungerija biex jiġu miġġielda l-kriminalità organizzata u l-migrazzjoni irregolari. Għandu ftehimiet dwar il-kooperazzjoni doganali ma' għaxar pajjiżi²³.

Fl-2011 il-Kosovo waqqaf unità ta' kooperazzjoni internazzjonali fl-infurzar tal-liġi (ILECU). Din l-unità, bħalma jiġri f'postijiet oħra fil-Balkani tal-Punent, tfittex li tiffaċilita l-kooperazzjoni strateġika u operazzjonali mal-awtoritajiet tal-infurzar tal-liġi tal-pajjiżi ġirien u tal-Istati Membri tal-UE. Bħala unità kostitwenti tal-pulizija, l-ILECU tal-Kosovo għandha aċċess għall-bażijiet tad-dejta nazzjonali kollha. Hija għandha tipproċessa d-dejta personali strettament f'konformità mal-liġi dwar il-protezzjoni tad-dejta. Reċentement, il-pulizija ppermettew ukoll l-aċċess tal-EULEX għas-sistema tal-informazzjoni tal-pulizija u għas-

²¹ Id-Direttiva 2002/58/KE, l-Artikolu 15(1)

²² Id-Direttiva 2006/24/KE

²³ Dawn il-pajjiżi jinkludu s-segwenti: il-Bulgarija, ir-Repubblika Ċeka, il-Ġermanja, l-Irlanda, l-Isvezja, ir-Renju Unit, l-Isvizzera, il-Kanada, l-Istati Uniti u l-Arabja Sawdija.

sistema tal-ġestjoni tal-fruntieri. Tali kondivizzjoni tal-informazzjoni aktarx tiswa ta' ġid għall-investigazzjoni ta' delitti serji fil-Kosovo, iżda l-pulizija u l-EULEX għandhom ifittxu wkoll li jifformalizzaw l-iskambju tal-informazzjoni u tal-intelligence kriminali f'arrangament tekniku.

Il-kooperazzjoni strateġika u operazzjonali fl-infurzar tal-liġi tal-Kosovo mal-pajjiżi ġirien u mal-Istati Membri tal-UE taħdem fuq bażi informali. Il-kooperazzjoni fl-infurzar tal-liġi mal-Albanija u ma' dik li kienet ir-Repubblika Jugoslava tal-Maċedonja hija b'saħħitha; ir-relazzjonijiet mas-Serbja, permezz tal-facilitazzjoni tal-UE, u mal-Bosnja u Herzegovina sejrjn għall-aħjar. Il-Kosovo qed jippjana li jibgħat uffiċjali ta' kollegament għall-infurzar tal-liġi lejn l-Awstrija, l-Ungerija, il-Ġermanja, l-Isvezja u l-Isvizzera. Il-Kosovo għandu jkompli japprofondixxi l-kooperazzjoni fl-infurzar tal-liġi mal-pajjiżi ġirien u mal-Istati Membri tal-UE kollha interessati. Għandu jesplora modalitajiet ta' kooperazzjoni mal-EUROPOL, mal-INTERPOL u ma' organizzazzjonijiet reġjonali għall-infurzar tal-liġi.

3.3.3. *Il-kooperazzjoni ġudizzjarja fi kwistjonijiet kriminali*

Il-Kosovo kkonkluda ftehimiet dwar l-**assistenza legali reċiproka** mal-Kroazja, ma' dik li kienet ir-Repubblika Jugoslava tal-Maċedonja u mat-Turkija; ikkonkluda ftehimiet dwar l-estradizzjoni ma' dik li kienet ir-Repubblika Jugoslava tal-Maċedonja u mat-Turkija; u kkonkluda ftehimiet dwar it-trasferiment ta' persuni kkundannati mal-Belġju, mal-Isvizzera, ma' dik li kienet ir-Repubblika Jugoslava tal-Maċedonja u mat-Turkija. In-negozjati mal-Ġermanja, mal-Italja u mal-Albanija dwar l-assistenza legali reċiproka, l-estradizzjoni u t-trasferiment ta' persuni kkundannati, tlestew. Il-Kosovo avvicina 23 stat ieħor biex jinnegozja aktar ftehimiet²⁴.

Barra minn dawn il-ftehimiet bilaterali, il-liġi dwar il-kooperazzjoni legali internazzjonali tipprovdi bażi legali għall-assistenza legali reċiproka ma' pajjiżi terzi. Il-EULEX qed tkompli taġixxi bħala interfaċċja mal-istati mhux rikonoxxenti skont it-termini ta' arrangament tekniku mal-ministeru tal-ġustizzja. Il-liġi dwar il-kooperazzjoni legali internazzjonali tirrikjedi reċiproċità għall-ipproċessar ta' talbiet għall-assistenza legali reċiproka. Il-Kosovo bagħat diversi talbiet lis-Serbja, iżda rrifjuta li jipproċessa talbiet bħal dawn mis-Serbja billi ma hemmx reċiproċità.

Minkejja li l-Kosovo mhuwiex membru tal-Kunsill tal-Ewropa, huwa għandu jikkunsidra li jirratifika l-konvenzjonijiet tal-Kunsill tal-Ewropa relevanti kollha fil-qasam tal-assistenza legali reċiproka. Hu għandu jesplora wkoll il-modalitajiet ta' kooperazzjoni mal-EUROJUST.

3.3.4. *Il-protezzjoni tad-dejta*

Id-dritt għall-**protezzjoni tad-dejta personali** huwa ssalvagwardjat mill-kostituzzjoni, mil-liġi dwar l-aċċess għal dokumenti uffiċjali u mil-liġi dwar il-protezzjoni tad-dejta personali. Il-liġi dwar il-klassifika tal-informazzjoni u l-approvazzjoni tas-sigurtà tistabbilixxi regoli ulterjuri dwar il-protezzjoni tad-dejta. Regolament dwar l-aġenzija għall-protezzjoni tad-dejta u l-legizlazzjoni sekondarja dwar l-ivvalutar tal-uffiċjali tal-awtorità tal-protezzjoni tad-dejta jfittxu li jimplimentaw dan il-qafas legali.

²⁴ Dawn il-pajjiżi jinkludu s-segwenti: l-Awstrija, il-Belġju, il-Bulgarija, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, l-Ungerija, l-Italja, il-Litwanja, il-Latvja, il-Lussemburgu, il-Pajjiżi l-Baxxi, il-Polonja, il-Portugall, is-Slovenja, l-Isvezja, il-Kroazja, l-Isvizzera, in-Norveġja u t-Turkija.

Il-liġi dwar il-protezzjoni tad-dejta tirregola l-ipproċessar tad-dejta mill-korpi pubbliċi u privati, l-obbligi tal-kontrolluri u tal-proċessuri tad-dejta u d-drittijiet tal-persuni kkonċernati. Hi tipprovdha sanzjonijiet għal ksur serju tad-dispożizzjonijiet dwar il-protezzjoni tad-dejta. Fil-biċċa l-kbira tagħha, din il-liġi tikkonforma mal-acquis tal-UE, iżda biex isir progress ulterjuri fil-protezzjoni tad-dejta jeħtieġ li jiġu implimentati r-regolament u l-leġiżlazzjoni sekondarja relevanti.

Din il-liġi fiha sett ta' restrizzjonijiet dwar l-informazzjoni li għandha tingħata lill-persuni kkonċernati, fiha d-dritt għall-aċċess u d-dritt li wieħed jissupplimenta, jikkoreġi jew iħassar id-dejta. Is-sigurtà pubblika tikkostitwixxi tali eċċezzjoni. Din il-klawżola tikkonforma mal-acquis tal-UE, iżda l-implimentazzjoni tagħha għandha tiġi mmonitorjata. Il-biċċa l-kbira tal-Istati Membri għandhom dispożizzjonijiet li jippermettu r-restrizzjoni tad-dritt tal-aċċess tal-persuni kkonċernati għad-dejta personali tagħhom għal raġunijiet ta' sigurtà pubblika. Jeħtieġ li l-kamp ta' applikazzjoni u l-eżenzjonijiet possibbli fir-rigward tad-drittijiet tal-persuni kkonċernati jiġu ċċarati ulterjorment.

L-indipendenza tas-superviżur kap tal-aġenzija għall-protezzjoni tad-dejta hija stabbilita mill-liġi dwar il-protezzjoni tad-dejta. Filwaqt li l-aspetti formali tal-indipendenza huma ggarantiti, dawn id-dispożizzjonijiet iridu jiġu implimentati fil-prattika. Jidher li l-indipendenza *de facto* tas-superviżuri hija adegwata: il-ħames superviżuri ġew maħtura kollha kemm huma u assumew il-karigi tagħhom.

Din l-aġenzija għandha l-baġit tagħha stess li huwa amministrat independentement f'konformità mal-liġi dwar il-protezzjoni tad-dejta. Il-baġit tagħha jidher adegwat, u l-aġenzija mljet ħafna mill-karigi li kellha. Hija stabbilixxiet gruppi ta' hidma biex jabbozzaw regolamenti dwar l-ipproċessar tad-dejta personali fil-kooperazzjoni tal-pulizija u f'dik ġudizzjarja fi kwistjonijiet kriminali. Il-kunsill tal-protezzjoni tad-dejta approva lista ta' pajjiżi u ta' organizzazzjonijiet internazzjonali li għandhom livell adegwat ta' protezzjoni tad-dejta. Minkejja li m'għandhiex biżżejjed haddiema, din l-aġenzija mexxiet hamsin spezzjoni u awditu fost l-organizzazzjonijiet pubbliċi u privati biex tivvaluta l-konformità tagħhom mar-regoli dwar il-protezzjoni tad-dejta.

Hi tiġi kkonsultata wkoll qabel l-adozzjoni ta' miżuri leġiżlattivi u amministrattivi relatati mal-ipproċessar tad-dejta personali. Ġiet ikkonsultata dwar tlettax-il abbozz ta' liġijiet u regolamenti, iżda ma ġietx ikkonsultata qabel l-adozzjoni tal-liġi dwar il-pulizija jew tal-kodiċi tal-proċedura kriminali l-ġdid. F'konformità mal-mandat tagħha, fil-futur, din l-aġenzija għandha tiġi kkonsultata dwar l-abbozzi kollha ta' leġiżlazzjoni li jkunu jinvolvu l-ipproċessar tad-dejta personali.

3.4. SEZZJONI 4: Id-Drittijiet Fundamentali relatati mal-Moviment Liberu

Id-drittijiet tal-bniedem u d-drittijiet fundamentali huma minquxa fil-kostituzzjoni tal-Kosovo. Il-kostituzzjoni telenka l-ftehimiet u l-istrumenti internazzjonali prinċipali li huma direttament applikabbli fil-Kosovo²⁵. F'każ ta' kunflitt, il-ftehimiet internazzjonali li ġew

²⁵ Dawn l-istrumenti jinkludu d-Dikjarazzjoni Universali tad-Drittijiet tal-Bniedem; il-Konvenzjoni Ewropea dwar id-Drittijiet tal-Bniedem u l-Protokollu tagħha; il-Patt Internazzjonali dwar id-Drittijiet Ċivili u Politici u l-Protokollu tiegħu; il-Konvenzjoni Qafas tal-Kunsill tal-Ewropa għall-Harsien tal-Minoranzi Nazzjonali; il-Konvenzjoni dwar l-Eliminazzjoni tal-Forom Kollha ta' Diskriminazzjoni Razzjali; il-Konvenzjoni dwar l-Eliminazzjoni ta' Kull Forma ta' Diskriminazzjoni kontra n-Nisa; u l-

irratifikati mill-Kosovo jieħdu preċedenza fuq il-legiżlazzjoni nazzjonali. Id-drittijiet tal-bniedem u d-drittijiet fundamentali minqusa f'dawn il-ftehimiet għandhom jiġu interpretati f'konformità mad-deċiżjonijiet tal-Qorti Ewropea tad-Drittijiet tal-Bniedem.

Il-kostituzzjoni tagħti s-setgħa lill-individwi biex jirreferu għall-ksur tad-drittijiet fundamentali tagħhom mill-qorti kostituzzjonali L-assemblea għandha kumitat dwar id-drittijiet tal-bniedem, l-ugwaljanza bejn il-ġeneri, il-persuni nieqsa u l-petizzjonijiet b'mandat biex janalizza l-kwistjonijiet kollha marbuta mad-drittijiet tal-bniedem, janalizza l-petizzjonijiet taċ-ċittadini u jissorvelja l-implimentazzjoni tal-liġijiet li jaqgħu taħt il-kompetenza tiegħu. Il-Kosovo stabbilixxa strutturi fil-livell ċentrali u f'dak municipli biex jassistu fil-protezzjoni, fil-promozzjoni u fl-infurzar tad-drittijiet tal-bniedem u tad-drittijiet fundamentali. Strategija u pjan ta' azzjoni godda dwar id-drittijiet tal-bniedem għandhom jiġu abbozzati ma jidmox.

Il-Kosovo għandu qafas legali solidu għall-protezzjoni tad-drittijiet tal-bniedem u tad-drittijiet fundamentali. Hemm numru kbir ta' istituzzjonijiet u awtoritajiet f'livelli differenti tal-gvern b'responsabbiltajiet relatati mal-implimentazzjoni ta' tali drittijiet. Bhalissa l-Kosovo qed jaħdem fuq legiżlazzjoni sekondarja f'dan il-qasam, li għandha tinkludi l-konsultazzjoni ma' awtoritajiet municipli.

Il-Konvenzjoni Qafas Ewropew għall-Harsien tal-Minoranzi Nazzjonali, li jagħti mandat għall-protezzjoni tal-persuni minn theddid, ostilità, vjolenza jew diskriminazzjoni b'riżultat tal-identità etnika, kulturali, lingwistika jew reliġjuża tagħhom, huwa direttament applikabbli fil-Kosovo. Il-qafas legali nazzjonali jinkludi wkoll dispożizzjonijiet li jhegġu lill-istituzzjonijiet tal-Kosovo biex jiproteġu s-sigurtà u s-sikurezza tal-**minoranzi** permezz, *inter alia*, tal-liġi dwar il-protezzjoni u l-promozzjoni tad-drittijiet tal-komunitajiet u tal-membri tagħhom u tal-liġi dwar l-użu tal-lingwi. Il-Kosovo għandu strategija u pjan ta' azzjoni dwar l-integrazzjoni tal-minoranzi tar-Rom, tal-Ashkali u tal-Eġizzjani, iżda s-sitwazzjoni ta' dawn il-minoranzi għadha hażina hażna. L-implimentazzjoni ta' din l-istrategija u ta' dan il-pjan ta' azzjoni għadha limitata, l-aktar minhabba d-determinazzjoni politika dgħajfa u n-nuqqas ta' kapacità li hemm fil-ministeri u l-municiplitalijiet.

Il-Kosovo għandu qafas legali li jggarantixxi l-ġlieda **kontra d-diskriminazzjoni**, li jinkludi liġi dwar l-ugwaljanza bejn il-ġeneri, liġi ta' kontra d-diskriminazzjoni, liġi rigward l-impjeg ta' persuni b'diżabbiltà u liġi dwar l-ombudsman. Il-liġi ta' kontra d-diskriminazzjoni qed tiġi rreveduta sabiex jissahħaħ il-mekkanizmu ta' sanzjonijiet tagħha. Madanakollu, il-progress fil-qasam tal-inklużjoni soċjali, inkluż fil-ġlieda kontra d-diskriminazzjoni, għadu limitat. Il-liġi ta' kontra d-diskriminazzjoni għadha ma ħolqitx mekkaniżmu ta' protezzjoni effikaci għal kontra d-diskriminazzjoni - sitwazzjoni li qed tiggrava bl-attivizmu dgħajf tas-soċjetà ċivili. Il-komunità tal-lezbiani, gay, bisesswali, transvestiti u transġeneri (LGBT) qed tiffaċċja stigmatizzazzjoni u t-theddida tal-vjolenza. Minkejja l-legiżlazzjoni, il-persuni b'diżabbiltà għadhom jiffaċċjaw problemi serji biex jaċċessaw infrastrutturi u biex jingħataw assistenza, kura medika, impjeg u protezzjoni mid-diskriminazzjoni. Sabiex tiġi żgurata l-ugwaljanza bejn il-ġeneri fil-Kosovo, il-qafas legali għandu jiġi infurzat.

Il-qafas legali li jsostni l-**aċċess tal-minoranzi għad-dokumenti tal-ivvjagġar u tal-identità**, inkluża r-registrazzjoni ċivili, huwa sodisfaċenti, iżda l-implimentazzjoni tiegħu għadha limitata. Skont rapport reċenti tal-OSKE, minkejja l-obbligu tal-municiplitalijiet li

Konvenzjoni dwar id-Drittijiet tat-Tfal. Il-Kosovo la huwa membru tan-NU u lanqas tal-Kunsill tal-Ewropa.

jipprovdu servizzi bil-lingwi uffiċjali kollha, l-individwi li jagħmlu parti minn minoranzi li jkunu jinsabu f' minoranza numerika f' municipalità partikolari, hafna drabi, ma jkunux jistgħu jikkomunikaw mal-uffiċjali tar-registrazzjoni ċivili u allura ma jkunux jistgħu jiksbu d-dokumenti bil-lingwa tagħhom. Il-membri illitterati tal-minoranzi jiffaċċjaw ostakoli addizzjonali huma u jimlew il-formoli biex jaċċessaw ir-registrazzjoni ċivili²⁶.

Il-persuni li jagħmlu parti mill-minoranza Serba qajmu tħassib dwar il-moviment liberu fil-kuntest tal-implimentazzjoni mill-Kosovo tal-ftehim mas-Serbja dwar il-moviment liberu. Huma ffaċċjaw dewmien fil-kisba tal-liċenzji tas-sewqan u tad-dokumenti ta' registrazzjoni tal-vettura tagħhom, kif ukoll problemi ta' konformità mal-lingwa; elementi li kollha kemm huma jista' jkollhom impatt avvers fuq il-moviment liberu. L-ombudsperson ħadet f'idejha xi wħud minn dawn l-ilmenti, li fil-biċċa l-kbira tagħhom kienu relatati man-nuqqas ta' implimentazzjoni fil-livell municipali.

Id-delitti b'motivi ta' etniċità jitwettqu kontra l-minoranzi kollha fil-Kosovo, inklużi l-Albanizi f'żoni fejn ma jikkostitwux maġġoranza. Kien hemm zieda fid-delitti b'motivi ta' etniċità mwettqa kontra r-ripatrijati Serbi, u s-sigurtà għas-Serbi lejn in-Nofsinhar tax-xmara Ibar marret għall-aġar.

Il-kunsilli tas-sikurezza tal-komunitajiet municipali, ippreseduti minn sindki lokali u maġmula minn membri li jirrapprezentaw il-minoranzi fi ħdan municipalità, huma l-korpi lokali li għandhom mandat biex jindirizzaw is-sikurezza tal-minoranzi. Il-funzjonament ta' dawn il-kunsilli għadu inkonsistenti, u hafna municipalitajiet għad iridu jwaqqfu korpi ta' dan it-tip. Fl-2011 il-gvern adotta strateġija u pjan ta' azzjoni għas-sikurezza tal-komunitajiet.

4. VALUTAZZJONI TAL-IMPATTI MIGRATORJI U TA' SIGURTÀ TAL-LIBERALIZZAZZJONI TAL-VIŻA

4.1. L-impatt ta' sigurtà tal-liberalizzazzjoni tal-viża mal-Kosovo

Il-Kosovo qed ikompli jiffaċċja sfidi kbar biex jipprevjeni u jiġġieled b'mod effikaċi l-kriminalità organizzata u l-korruzzjoni. L-attivitajiet kriminali bħalma huma t-traffikar tal-eroina, tal-kokaina u tal-kannabis, il-migrazzjoni irregolari ffaċilitata, it-traffikar tal-bnedmin, it-traffikar tal-armi, kif ukoll il-kutrabandu tas-sigaretti u tal-fjuwil jitwettqu hafna²⁷. Il-kumbinament ta' attivitajiet transfruntiera illeċiti li jhallu l-qligħ, in-nuqqas ta' żvilupp ekonomiku u l-kapaċità amministrattiva limitata toħloq inċentivi konsiderevoli għat-tixhim, għall-ħasil tal-flus u għall-abbuż mill-proċeduri tal-akkwist pubbliku. Minkejja li fl-2012 l-OECD²⁸ u Transparency International²⁹ skoprew titjib marginali, il-korruzzjoni għadha waħda mill-akbar problemi fil-Kosovo.

Il-Kosovo stabbilixxa qafas leġislattiv u istituzzjonali biex jiġġieled il-kriminalità organizzata u l-korruzzjoni, iżda l-kooperazzjoni bejn il-pulizija, id-dwana u l-prosekuturi fl-investigazzjoni u fil-prosekuzzjoni ta' delitti bħal dawn għandha tittiejeb ulterjorment. Jeħtieġ li l-kooperazzjoni bejn il-pulizija u l-prosekuzzjoni tissaħħaħ biex tiżgura zieda fl-ghadd ta'

²⁶ OSKE, L-aċċess għar-registrazzjoni ċivili fil-Kosovo, Pristina, Lulju 2012

²⁷ EUROPOL, Valutazzjoni tal-UE ta' Theddid mill-Kriminalità Organizzata, it-28 ta' April 2011

²⁸ OECD, Appoġġ għat-Titjib tal-Governanza u tal-Ġestjoni, il-Valutazzjoni tal-Kosovo, Marzu 2012

²⁹ Fl-Indici dwar il-Percezzjoni tal-Korruzzjoni (CPI) ta' Transparency International, il-Kosovo kklassifika fl-aħħar pozzizzjoni fil-Balkani tal-Punent fl-2010 u fl-2011, iżda qabeż lill-Albanija fl-2012.

prosekuzzjonijiet li jinbdeu wara l-investigazzjonijiet u biex tiżgura li jkun hemm approċċ proattiv fir-rigward tal-ġlieda kontra delitti serji, f'konformità mal-istrateġija u mal-pjan ta' azzjoni dwar l-attivitàjiet tal-pulizija bbażati fuq l-intelligence. Il-kapaċità investigattiva tal-pulizija hija adegwata, iżda dik tad-dwana għandha tissahha. Il-kooperazzjoni bejn il-prosekuzzjoni u l-Unità tal-Intelligence Finanzjarja (UIF) għandha tittiejeb sabiex tiżgura li jkun hemm approċċ proattiv għat-tnedija ta' investigazzjonijiet fir-rigward ta' ġid inspjegabbli. Fl-2012 il-funzjonament tal-UIF u l-kooperazzjoni tagħha mal-pulizija marru għall-aħjar. Fl-2012 ġew stabbiliti l-pedamenti ta' programm ġdid għall-protezzjoni tax-xhieda.

Ir-rizorsi biex tiġi implimentata l-politika ta' kontra d-drogi tal-Kosovo mhumiex suffiċjenti, u ma hemmx approċċ ibbażat fuq l-intelligence. L-isforzi tal-Kosovo biex tfixkel it-traffikar tal-eroina mill-Afganistan għas-swieq tal-UE li jgħaddi mit-Turkija, u t-traffikar tal-kokaina mill-Amerika Latina għall-UE li jgħaddi mill-Montenegro u mill-Albanija, għadhom mhux adegwati. Il-Kosovo għadu qed jiffaċċja diffikultajiet fit-tnaqqis tal-kultivazzjoni u t-traffikar tal-kannabis lejn l-UE. Fl-2012 is-sekwistri tad-drogi żdiedu, iżda l-ammont għadu modest; u s-segwitu ġudizzjarju tal-investigazzjonijiet għadu mhux adegwat.

Il-qafas legali u istituzzjonali kontra t-traffikar tal-bnedmin għadu qed jiġi żviluppat. Il-Kosovo għadu l-post ta' oriġini u ta' tranzitu għall-vittmi tat-traffikar. Tkompli x-xejra tat-traffikar tan-nisa lejn l-UE għall-isfruttament sesswali. It-traffikar tat-tfal bil-għan li joqogħdu jitalbu u l-migrazzjoni irregolari ffaċilitata, generalment billi jintużaw dokumenti ffalsifikati jew foloz, għadhom kwistjonijiet li jqajmu thassib kbir. Il-Kosovo qed jibqa' jsofri minhabba t-traffikar ta' armi żgħar u ta' kalibru żgħir.

Il-Kosovo għandu qafas leġislattiv u istituzzjonali estensiv kontra l-korruzzjoni. L-aġenzija ta' kontra l-korruzzjoni hija inkarigata mill-implimentazzjoni tal-liġijiet dwar id-dikjarazzjoni tal-assi u l-prevenzjoni tal-kunflitti ta' interess. Madanakollu, il-kompetenzi esperti tagħha fl-identifikar u fis-segwitu tar-riskji ta' korruzzjoni fis-settur pubbliku, inkluż permezz ta' valutazzjonijiet tar-riskju f'setturi vulnerabbli, għadhom limitati. Żewġ korpi oħra għal kontra l-korruzzjoni għandhom rwoli u responsabbiltajiet iddupplikati fil-ġlieda kontra l-korruzzjoni, u dan jillimita l-effikaċja tagħhom f'dan it-tentattiv.

Minkejja li hemm liġi moderna dwar l-akkwist pubbliku, l-abbuż mill-proċeduri tal-akkwist pubbliku għadu jikkostitwixxi problema kbira fil-Kosovo. Il-liġi dwar il-finanzjament ta' partiti politiċi ma tipprojbixxix li jsiru donazzjonijiet minn entitajiet legali li jipprovdu wkoll prodotti u servizzi lill-amministrazzjoni pubblika.

Skont l-istat attwali tal-iżvilupp leġislattiv u istituzzjonali, il-kapaċità tal-Kosovo biex jiġġieled b'mod effikaċi kontra l-kriminalità organizzata u l-korruzzjoni għadha limitata, b'impatt potenzjalment sever fuq is-sigurtà interna tal-UE. Meta mqabbel mat-theddid li ġej mill-kriminalità organizzata u mill-korruzzjoni, it-terroriżmu li joriġina fil-Kosovo jidher li huwa ta' theddida inqas kbira għas-sigurtà interna tal-UE.

Il-Kosovo huwa mhegġeġ iqis ir-rakkomandazzjonijiet stipulati f'dan ir-rapport sabiex jillimita t-theddid għas-sigurtà interna tal-UE li jkun ġej mill-kriminalità organizzata u mill-korruzzjoni.

4.2. L-impatt migratorju tal-liberalizzazzjoni tal-viża mal-Kosovo

Il-Kummissjoni kompliet tosserva l-hames indikaturi tal-prestazzjoni stabbiliti fil-pjan direzzjonali għall-viża, jiġifieri r-rata ta' rifjut ta' viża, ir-rata ta' rifjut ta' dħul fiż-żona

Schengen, l-għadd ta' soġġorni illegali fl-Istati Membri tal-UE, l-għadd ta' applikazzjonijiet għall-ażil u l-għadd ta' applikazzjonijiet għar-riammissjoni li ġew miċhuda. Matul id-djalogu dwar il-viżi, tnaqqis sostanzjali f'dawn l-indikaturi tal-prestazzjoni se jintuża bhala referenza indikattiva biex jiġi vvalutat l-impatt migratorju tal-liberalizzazzjoni tal-viża mal-Kosovo.

Bejn l-2010 u l-2011, setgħu jiġu osservati x-xejriet segwenti:

- Ir-rata ta' rifjut ta' viża għaċ-ċittadini tal-Kosovo kienet tvarja konsiderevolment fiż-żona Schengen;
- L-għadd ta' ċittadini tal-Kosovo li kienu rrifjutati dħul fl-Istati Membri tal-UE, irdoppja minn 315 għal 645;
- L-għadd ta' ċittadini tal-Kosovo li nstabu li qed joqogħdu illegalment fl-Istati Membri naqas minn 5 060 għal 4 180;
- L-għadd ta' applikazzjonijiet għall-ażil ipprezentati miċ-ċittadini tal-Kosovo fl-Istati Membri naqas minn 14 325 għal 9 865, filwaqt li r-rata ta' rikonoxximent, li hija ta' 6 %, baqgħet pjuttost stabbli;
- L-għadd ta' applikazzjonijiet għar-riammissjoni li ġew miċhuda u li huma pendenti naqas minn 243 għal 199.

It-tabelli 6.1 sa 6.6 fl-Anness juru d-dejta li fuqha ġew ibbażati dawn l-osservazzjonijiet:

- Skont ir-regoli attwali, il-viżi kollha għal soġġorni qosra mahruġa mill-Istati Membri għaċ-ċittadini tal-Kosovo huma viżi b'validità territorjali limitata (VTL)³⁰. L-istatistika pprezentata mill-Istati Membri u mill-Istati Assoċjati maż-żona Schengen fl-2011 ikkonfermaw varjazzjoni konsiderevoli fiż-żona Schengen: l-Isvizzera (16 288), il-Ġermanja (12 526), l-Italja (7 066) u l-Greċja (4 083) hargu l-ogħla numru ta' viżi VTL għaċ-ċittadini tal-Kosovo;
- L-għadd ta' ċittadini tal-Kosovo li kienu rrifjutati d-dħul fl-Istati Membri tal-UE żdied minn 315 għal 645 bejn l-2010 u l-2011, bi Franza u l-Ungerija fuq quddiem b'cifri oghla;
- L-għadd ta' ċittadini tal-Kosovo li nstabu li qed joqogħdu illegalment fl-Istati Membri naqas minn 5 060 għal 4 180 bejn l-2010 u l-2011. Il-Ġermanja, Franza, l-Awstrija, l-Isvezja u l-Isvizzera rrapportaw l-ogħla numru ta' soġġorni illegali minn ċittadini tal-Kosovo;
- L-għadd ta' applikazzjonijiet għall-ażil ipprezentati minn ċittadini tal-Kosovo fl-Istati Membri naqas minn 14 325 għal 9 865 bejn l-2010 u l-2011. Franza, il-Belġju, il-Ġermanja, l-Isvezja u l-Isvizzera komplew jirċievu l-ogħla numru ta' applikazzjonijiet għall-ażil mill-Kosovo. Ir-rata ta' rikonoxximent tal-applikazzjonijiet għall-ażil, li kienet ta' 5.7 % u 6 % fl-2010 u fl-2011

³⁰ Viża għal soġġorn qasir b'validità territorjali limitata ("VTL") tintitola lid-detentur biex joqgħod fl-Istat(i) Membru/Membri biss li għalih/għalihom tkun valida l-viża. Viża VTL tista' tinhareġ f'kazijiet fejn il-vjaġġatur ma jissodisfax il-kundizzjonijiet kollha ta' dħul, meta tal-anqas Stat Membru wiehed ma jirikonoxxix id-dokument tal-ivvjaġġar li fuqu tkun se titwahhal il-viża jew meta, għal raġunijiet ta' urġenza, viża tinhareġ mingħajr ma titwettaq, fejn applikabbli, il-konsultazzjoni minn qabel.

rispettivamente, għall-ewwel, baqgħet pjuttost stabbli, li jindika li l-Istati Membri xorta taw xi forma ta' protezzjoni internazzjonali lill-applikanti mill-Kosovo;

- L-għadd ta' applikazzjonijiet għar-riammissjoni li ġew miċhuda naqas minn 243 għal 199 bejn l-2010 u l-2011³¹. L-għadd ta' applikazzjonijiet għar-riammissjoni li huma pendenti naqas minn 1 572 għal 903 bejn l-2010 u l-2011. Il-Ġermanja u l-Belġju baqgħu jirrapportaw l-ogħla numru ta' applikazzjonijiet għar-riammissjoni mill-Kosovo li ġew miċhuda u li huma pendenti.

Il-Kosovo huwa mhegġeg iquis is-sett ta' rakkomandazzjonijiet stipulati f'dan ir-rapport sabiex jimmitiga l-impatt migratorju potenzjali fuq l-UE ta' reġim hieles mill-htiega ta' viżi mal-Kosovo.

5. IR-RAKKOMANDEZZJONIJIET GĦALL-KOSOVO

Sabiex tkompli tibni fuq il-valutazzjoni tal-kapitli preċedenti dwar il-progress li għamel il-Kosovo biex jissodisfa r-rekwiżiti tal-pjan direzzjonali għal-liberalizzazzjoni tal-viża u bla hsara għall-pożizzjoni tal-Istati Membri tal-UE dwar l-istatus, il-Kummissjoni tirikkmanda li l-awtoritajiet tal-Kosovo jieħdu azzjoni adegwata fl-oqsma li ġejjin:

5.1. Ir-riammissjoni

- Idaħħlu mill-ġdid, mill-Istati Membri kollha tal-UE, liċ-ċittadini tal-Kosovo, lil nazzjonali minn pajjiżi terzi u lil persuni apolidi li m'għadhomx jissodisfaw il-kundizzjonijiet ta' dħul u ta' soġġorn f'dawk l-istati;
- Jimplimentaw il-liġi dwar ir-riammissjoni;
- Ikomplu jinneozjaw ftehimiet dwar ir-riammissjoni mal-Istati Membri interessati u mal-pajjiżi ta' tranżitu ewlenin u mal-pajjiżi ta' orijini tal-migrazzjoni irregolari lejn il-Kosovo;
- Inaqqsu l-għadd ta' talbiet ta' riammissjoni pendenti mill-Istati Membri kollha, f'konformità mad-dispożizzjonijiet tal-liġi dwar ir-riammissjoni jew ta' ftehimiet bilaterali dwar ir-riammissjoni;
- Itejbu l-iskambju ta' dejta mal-awtoritajiet tal-Istati Membri rigward il-htigijiet speċjali tal-persuni ripatrijati, inkluż il-vittmi tat-traffikar tal-bnedmin;
- Jikkorraboraw l-istatistika nazzjonali tar-riammissjoni ma' dawk tal-Istati Membri tal-UE;

5.2. Ir-riintegrazzjoni

- Jimpenjaw u jiżborżaw il-fond għar-riintegrazzjoni;

³¹ Il-kampjun tal-Istati Membri u tal-Istati Assoċjati maż-żona Schengen, hekk kif muri fit-Tabella 6.6, kien jinkludi s-segwenti: il-Belġju, il-Bulgarija, ir-Repubblika Ċeka, il-Ġermanja, il-Greċja, Franza, l-Italja, l-Ungerija, il-Pajjiżi l-Baxxi, l-Awstrija, is-Slovenja, is-Slovakkja, l-Isvezja, in-Norveġja u l-Isvizzera.

- Jipprovdu dejta finanzjarja trasparenti dwar l-impenji u l-pagamenti minn dan il-fond;
- Jibdlu l-enfasi tal-programm ta' riintegrazzjoni minn fuq servizzi ta' riintegrazzjoni ta' emerġenza għal fuq servizzi ta' riintegrazzjoni sostenibbli;
- Izidu l-għadd ta' benefiċjarji mill-programm ta' riintegrazzjoni;
- Isahħu r-rwol tal-koordinaturi reġjonali u tal-kumitati ta' riintegrazzjoni municipali fit-tehid ta' deċiżjonijiet finanzjarji;
- Jistabbilixxu sistema għall-ġestjoni tal-każijiet li tirreġistra l-aċċess tal-persuni ripatrijati għas-servizzi ta' riintegrazzjoni;

5.3. Is-sigurtà tad-dokumenti

- Jemendaw il-liġi dwar l-ismijiet personali biex jippermettu li jsiru reġistrazzjonijiet ta' ismijiet bl-alfabett Ċirilliku; jiżguraw l-applikazzjoni stretta ta' din il-liġi biex jeliminaw bidliet frodulentli fl-ismijiet; jivverifikaw l-identità ta' dawk kollha li japplikaw għal bidla fl-isem;
- Jemendaw il-leġiżlazzjoni sekondarja dwar l-applikazzjonijiet għad-dokumenti tal-ivvjagġar biex jiżguraw li jittiehdu l-marki tas-swaba' tal-applikanti kollha li jkollhom aktar minn tnax-il sena;
- Jiżguraw li l-produzzjoni u l-ħruġ tal-karti tal-identità bijometriċi jkunu f'konformità sħiħa mal-istandards tal-Organizzazzjoni tal-Avjazzjoni Ċivili Internazzjonali (ICAO).
- Ipoġġu fil-prattika s-sistema tal-istatus ċivili l-għdida; jiżguraw l-affidabbiltà tar-reġistru ċentrali uniku tal-istatus ċivili billi jtejbu l-kwalità tad-dejta; jaġġornaw u jqabblu l-entrati kollha tad-dejta u jwettqu kontroreferenzi tagħhom; jeliminaw l-inkonsistenzi bejn il-bażijiet tad-dejta; u jsahħu l-proċeduri tal-awditjar;
- Jiżguraw l-integrità tal-proċess tar-reġistrazzjoni ċivili billi jinvestigaw il-każijiet kollha ta' korruzzjoni; jimplimentaw il-kodiċi tal-etika; jgħaddu lill-haddiema kollha tal-aġenzija responsabbli mir-reġistrazzjonijiet ċivili, tal-uffiċċji municipali tal-istatus ċivili u taċ-ċentri municipali għar-reġistrazzjonijiet ċivili minn skrutinju u jharrġuhom;

5.4. Il-ġestjoni tal-fruntieri/konfini

- Jabbozzaw liġi dwar il-kooperazzjoni ta' bejn l-aġenziji li tiddefinixxi r-rwoli u r-responsabbiltajiet tal-awtoritajiet pubbliċi kollha involuti fil-ġestjoni integrata tal-fruntieri/konfini;
- Jemendaw id-definizzjonijiet u d-dispożizzjonijiet korrespondenti tal-liġi dwar il-kontroll u s-sorveljanza tal-fruntieri u l-leġiżlazzjoni sekondarja f'konformità mal-Kodiċi tal-Fruntieri ta' Schengen;
- Jiżguraw it-tħaddim tas-sistema tal-ġestjoni tal-fruntieri;

- Jikkonkludu ftehimiet dwar il-kooperazzjoni fl-infurzar tal-liġi mal-pajjiżi ġirien kollha, inklużi l-kooperazzjoni operazzjonali u l-kondiviżjoni tal-informazzjoni bl-iskop li jiġu pprevenuti u miġġielda l-migrazzjoni irregolari u l-kriminalità transfruntiera;
- Jemendaw l-istrategija tal-IBM abbazi tal-Konkluzjonijiet tal-Kunsill tal-2006, tal-Kodiċi tal-Fruntieri ta' Schengen u tal-Katalogu ta' Schengen biex tkopri l-elementi ewlenin kollha tal-IBM;
- Joħolqu l-punti ta' qsim interim u permanenti skont kif skedat, f'konformità mal-Konkluzjonijiet Miftiehma tal-IBM tat-2 ta' Diċembru 2011 u b'mod koordinat; jimplimentaw id-dispożizzjonijiet fuq l-iskambju tal-informazzjoni fil-qasam tal-infurzar tal-liġi, l-assistenza legali reċiproka u l-iskambju tal-informazzjoni doganali; jiskambjaw persuna ta' kollegament mas-Serbja;
- F'koordinazzjoni mal-Montenegro, jiddelinjaw il-fruntiera reċiproka;
- Jesploraw il-modalitajiet tal-kooperazzjoni mal-FRONTEX;

5.5. Il-ġestjoni tal-migrazzjoni

- Jemendaw il-lista tal-kundizzjonijiet tad-dhul u l-obbligi tat-trasportaturi fil-liġi dwar il-barranin u fil-liġi dwar il-kontroll u s-sorveljanza tal-fruntieri, f'konformità mal-Kodiċi tal-Fruntieri ta' Schengen;
- Jemendaw il-liġi dwar il-barranin, il-liġi dwar il-kontroll u s-sorveljanza tal-fruntieri u l-leġiżlazzjoni sekondarja korrespondenti sabiex il-ħruġ tal-viżi fil-punti ta' qsim tal-fruntieri/konfini jkun konformi mal-Kodiċi dwar il-Viżi;
- Jarmonizzaw id-dispożizzjonijiet tal-liġi dwar il-barranin u tal-liġi dwar l-ġħoti ta' permess tax-xogħol u l-impjeg fuq il-permessi tax-xogħol u l-permessi tas-sogġorn;
- Jemendaw il-liġi dwar il-barranin biex id-dispożizzjonijiet tagħha jissodisfaw l-elementi essenzjali tal-acquis tal-UE dwar il-migrazzjoni legali u irregolari;
- F'konformità mal-liġi dwar il-protezzjoni tad-dejta, jemendaw il-liġi dwar il-barranin biex jirregolaw l-ipproċessar, l-aċċess u l-kondiviżjoni tad-dejta fuq il-migrazzjoni u l-ażil min-naħa tal-awtoritajiet;
- Jikkompletaw l-istrategija l-ġdida dwar il-migrazzjoni li tinvolvi lill-partijiet interessati kompetenti kollha, anke billi jiżviluppaw profil ta' migrazzjoni għall-Kosovo;

5.6. L-Ażil

- Jemendaw il-liġi dwar l-ażil biex id-dispożizzjonijiet tagħha jikkonformaw mal-elementi essenzjali tal-acquis tal-UE dwar l-ażil u mal-Konvenzjoni ta' Ġinevra;
- Jinvestigaw l-allegazzjonijiet ta' korruzzjoni fil-ġestjoni tal-facilitajiet tal-ażil u tal-akkomodazzjonijiet tal-kiri għall-persuni ripatrijati;
- Jesploraw il-modalitajiet tal-kooperazzjoni mal-EASO;

5.7. Il-prevenzjoni tal-kriminalità organizzata, tal-korruzzjoni u tat-terroriżmu u l-ġlieda kontrihom

- Jimplimentaw ir-riforma tas-sistema tal-ġustizzja kriminali b'tali mod li jtejjeb l-indipendenza, l-effikaċja, ir-responsabbiltà u l-imparzjalità tal-ġudikatura, inkluż billi jiddedika biżżejjed riżorsi biex tithaddem is-sistema l-ġdida tal-qorti;
- Jipprevjenu l-interferenza politika fl-investigazzjoni u fil-prosekuzzjoni ta' delitti u fid-deċiżjoni li tittiehed dwarhom; jiżguraw li r-reklutaġġ, l-iskrutinju u l-ħatra tal-imħallfin u l-prosekuturi jkunu trasparenti; jinforzaw azzjoni dixxiplinarja fil-każijiet kollha ta' korruzzjoni fil-ġudikatura;
- Inaqqsu l-volum ta' kawzi pendenti fil-qorti li li waqgħu lura.
- Jiċċaraw id-dispożizzjonijiet tal-kodiċi kriminali li jikkonċernaw reati ta' korruzzjoni; jallinjaw id-dispożizzjonijiet tiegħu dwar it-tkeċċija tal-barranin mal-liġi dwar il-barranin; jinkorporaw l-iskambju tal-informazzjoni ma' pajjiżi terzi fid-dispożizzjonijiet dwar il-kondotti;
- Jiċċaraw diversi dispożizzjonijiet tal-kodiċi tal-proċedura kriminali, inklużi d-dispożizzjonijiet tranżitorji tiegħu u dawk dwar id-dikjarazzjonijiet tax-xhieda ta' qabel il-proċess quddiem il-qorti, biex dawn ma jillimitawx l-ammissibbiltà tal-evidenza;
- Jikkunsidraw li, fit-tieni nofs tal-2013, iwettqu analiżi ġenerali tal-funzjonament tas-sistema tal-ġustizzja kriminali li giet ristrutturata, li tkun tinkludi valutazzjoni tal-implimentazzjoni tal-liġi l-ġdida dwar il-qrati, tal-liġi l-ġdida dwar il-prosekuzzjoni, tal-kodiċi kriminali l-ġdid u tal-kodiċi tal-proċedura kriminali l-ġdid;
- Jistabbilixxu rekord tal-investigazzjonijiet, tal-prosekuzzjonijiet u tas-sentenzi finali tal-qorti f'kawzi li jikkonċernaw il-kriminalità organizzata u l-korruzzjoni, inklużi t-traffikar tad-drogi, it-traffikar tal-bnedmin, it-traffikar tal-armi u l-ħasil tal-flus;
- Izommu l-kompetenzi esklużivi u sussidjarji tal-Prosekuzzjoni Speċjali;
- Jieħdu inkunsiderazzjoni emendi futuri għal-leġiżlazzjoni dwar il-prevenzjoni tal-ħasil tal-flus u l-finanzjament tat-terroristi fir-rigward ta' taħriġ speċjalizzat u indikaturi statistiċi;
- Jadottaw l-abbozz tal-liġi li tistabbilixxi setgħat estiżi għall-konfiska tal-assi;
- Jabbozzaw liġi dwar it-traffikar tal-bnedmin;
- Jimplimentaw il-liġi dwar l-akkwist pubbliku;
- Jemendaw il-liġi dwar il-finanzjament tal-partiti politiċi b'mod li jkun jirregola strettament ir-regoli dwar id-donazzjonijiet u li jkun jiċċara l-obbligi ta' rappurtar tal-partiti politiċi;
- Jadottaw il-leġiżlazzjoni sekondarja meħtieġa biex jiġu implimentati l-liġi dwar il-pulizija u l-liġi dwar l-ispettorat tal-pulizija;

- Jiżguraw li l-leġislazzjoni futura dwar l-interċettazzjoni tagħmel distinzjoni ċara bejn l-interċettazzjoni ġudizzjarja u l-interċettazzjoni għas-servizzi tal-intelligence, f'konformità mal-aħjar prassi Ewropea, filwaqt li d-dispożizzjonijiet għaż-żamma ta' dejta għall-finijiet tal-infurzar tal-liġi jikkonformaw mal-acquis tal-UE dwar iż-żamma ta' dejta;
- Jadottaw il-leġislazzjoni sekondarja meħtieġa għall-implimentazzjoni tal-liġi dwar il-protezzjoni tax-xhieda; jimplimentaw il-ftehim internazzjonali għar-rilokazzjoni tax-xhieda;
- Jiċċaraw ir-rwoli u r-responsabbiltajiet tal-korpi kollha ta' kontra l-korruzzjoni fil-Kosovo; jikkunsidraw jekk hemmx bżonn ta' rizorsi addizzjonali biex l-aġenzija ta' kontra l-korruzzjoni taqdi dmirijietha;
- Jimplimentaw l-istrateġiji u l-pjanijiet ta' azzjoni kollha fil-qasam tal-ordni pubblika u tas-sigurtà, inklużi l-istrateġiji u l-pjan ta' azzjoni l-godda kontra l-kriminalità organizzata u l-korruzzjoni;

5.8. Il-kooperazzjoni fl-infurzar tal-liġi

- Jikkonkludu l-ftehimiet dwar il-kooperazzjoni fl-infurzar tal-liġi mal-pajjiżi ġirien u mal-Istati Membri tal-UE interessati, biex potenzjalment ikopru l-iskambju ta' dejta strateġika u operazzjonali, inklużi l-kondotti, f'konformità mar-regoli dwar il-protezzjoni tad-dejta;
- Itejbu l-kooperazzjoni operazzjonali fl-infurzar tal-liġi mal-pajjiżi ġirien u mal-Istati Membri tal-UE interessati;
- Jieħdu inkunsiderazzjoni li jikkonkludu arrangament tekniku mal-EULEX dwar l-iskambju tal-informazzjoni u tal-intelligence kriminali;
- Jesploraw modalitajiet ta' kooperazzjoni mal-EUROPOL, mal-INTERPOL u ma' organizzazzjonijiet reġjonali għall-kooperazzjoni fl-infurzar tal-liġi;

5.9. Il-kooperazzjoni ġudizzjarja fi kwistjonijiet kriminali

- Jemendaw il-liġi dwar il-kooperazzjoni legali internazzjonali f'konformità mal-acquis tal-UE u mal-konvenzjonijiet tal-Kunsill tal-Ewropa relevanti; jikkunsidraw li jirratifikaw il-konvenzjonijiet tal-Kunsill tal-Ewropa relevanti kollha fil-qasam tal-assistenza legali reċiproka fi kwistjonijiet kriminali;
- Jikkonkludu ftehimiet dwar l-assistenza legali reċiproka fi kwistjonijiet kriminali mal-istati ġirien u mal-Istati Membri tal-UE interessati;
- Jesploraw il-modalitajiet ta' kooperazzjoni mal-EUROJUST;

5.10. Il-protezzjoni tad-dejta

- Jiċċaraw il-kamp ta' applikazzjoni tar-restrizzjonijiet li japplikaw għad-dritt tal-aċċess tal-persuni kkonċernati għad-dejta personali u għad-dritt tagħhom li jissupplimentaw, jikkoreġu jew iħassru din id-dejta;

- Jimplimentaw il-liġi dwar il-protezzjoni tad-dejta u l-leġislazzjoni sekondarja tagħha;
- Jimplimentaw id-dispożizzjonijiet tal-liġi dwar il-protezzjoni tad-dejta li tiggarantixxi l-indipendenza tas-superviżur kap tal-aġenzija għall-protezzjoni tad-dejta;
- Jiżguraw li, fil-futur, l-aġenzija għall-protezzjoni tad-dejta tiġi kkonsultata dwar l-abbozzi kollha ta' leġislazzjoni li jkunu jikkoncernaw l-ipproċessar tad-dejta personali;

5.11. Id-drittijiet fundamentali relatati mal-moviment liberu

- Jemendaw il-liġi ta' kontra d-diskriminazzjoni biex jissahħaħ il-mekkanizmu ta' sanzjonijiet tagħha; jinforzaw il-qafas ta' kontra d-diskriminazzjoni għan-nisa, għall-membri tal-komunità tal-LGBT u għall-persuni b'diżabbiltà;
- Jemendaw il-liġi dwar il-barranin biex tissahħaħ l-integrazzjoni soċjoekonomika tar-refuġjati; jemendaw il-liġi dwar iċ-ċittadinanza biex jiffacilitaw il-kisba taċ-ċittadinanza għar-refuġjati;
- Jabbozzaw strateġija u pjan ta' azzjoni godda dwar id-drittijiet tal-bniedem u d-drittijiet fundamentali;
- Jimplimentaw u jinforzaw l-istrateġija u l-pjan ta' azzjoni dwar l-integrazzjoni tal-minoranzi tar-Rom, tal-Ashkali u tal-Eġizzjani;
- Jimplimentaw, f'koordinazzjoni mas-Serbja, il-ftehim dwar il-moviment liberu;
- Jinvestigaw u jressqu d-delitti kollha b'motivi ta' etniċità quddiem il-qorti;
- Jiżguraw il-funzjonament tal-kunsilli tas-sikurezza tal-komunitajiet municiċipali mal-Kosovo kollu.

6. STATISTIKA

6.1. Applikazzjonijiet ghal vizi taż-zona Schengen ghal terminu qasir fi Prishtinë/Prishtina, Kosovo, 2010-2011

Sena	Kategorija tal-viża	II-Belġju	II- Ġermanja	II-Greċja	II- Finlandja	L- Ungerija	L-Italja	Is- Slovenja	L-Isvizzera	In- Norveġja	Total
2010	Vizi A mahruġa	-	0	-	-	-	-	-	-	0	0
	Vizi B mahruġa	1	1	19	-	10	2	1	-	0	34
	Vizi C mahruġa (inklużi l-vizi għal dhul multiplu - MEV)	2,128	13,283	5,099	17	2,767	345	2,493	3,147	532	29,811
	Vizi C multipli mahruġa	726	1,214	-	52	1,834	2,357	2,482	-	69	8,734
	Applikazzjonijiet għal vizi C	2,942	17,079	5,477	742	3,968	1,038	3,073	4,668	759	39,746
	Total ta' vizi A, B, C mahruġa	2,129	13,284	5,118	17	2,777	347	2,494	3,147	532	29,845
	Total ta' applikazzjonijiet għal vizi A, B, C	2,945	17,080	5,496	742	3,981	1,040	3,073	4,668	759	39,784
	Total ta' vizi A, B, C mhux mahruġa	816	3,796	378	725	1,175	693	579	1,521	227	9,910
	Rata ta' vizi A, B, C mhux mahruġa	27.71%	22.22%	6.88%	97.71%	29.52%	66.63%	18.84%	32.58%	29.91%	24.91%
	Total ta' vizi VTL mahruġa	5	11,629	3,749	563	8	4,301	3	12,305	519	33,082
	Vizi D mahruġa	135	3,585	39	-	160	3,087	35	2,481	17	9,539
	Vizi "D+C" mahruġa	-	-	-	-	-	-	-	3	0	3
	Total ta' vizi A, B, C, VTL, D, "D+C" mahruġa	2,269	28,498	8,906	580	2,945	7,735	2,532	17,936	1,068	72,469
	Rata ta' vizi VTL mahruġa / vizi B+C mahruġa	0.23%	87.54%	73.25%	3311.76%	0.29%	1239.48%	0.12%	391.01%	97.56%	110.8%
2011	Vizi A mahruġa	0	0	0	0	0	0	0	0	0	0
	Vizi C mahruġa (inklużi l-MEV)	1,647	1,281	565	7	2,937	258	2,804	416	637	10,552
	Vizi C multipli mahruġa	436	1,063	190	92	1,786	258	2,790	174	101	6,890
	Applikazzjonijiet għal vizi C	2,735	6,170	725	916	4,152	2,037	3,884	5,099	820	26,538
	Vizi C mhux mahruġa	1,088	4,889	160	909	1,215	1,779	1,080	4,683	183	15,986
	Total ta' vizi A, C mahruġa	1,647	1,281	565	7	2,937	258	2,804	416	637	10,552
	Total ta' applikazzjonijiet għal vizi A, C	2,735	6,170	725	916	4,152	2,037	3,884	5,099	820	26,538
	Total ta' vizi A, C mhux mahruġa	1,088	4,889	160	909	1,215	1,779	1,080	4,683	183	15,986
	Rata ta' vizi A, C mhux mahruġa	39.78%	79.24%	22.07%	99.24%	29.26%	87.33%	27.81%	91.84%	22.32%	60.2%
	Total ta' vizi VTL mahruġa	-	12,526	4,083	769	1	7,066	-	16,288	630	41,343
Total ta' vizi A, C, VTL mahruġa	1,647	13,807	4,648	776	2,938	7,324	2,804	16,684	1,267	51,895	

Sena	Kategorija tal-viża	Il-Belġju	Il- Ġermanja	Il-Greċja	Il- Finlandja	L- Ungerija	L-Italja	Is- Slovenja	L-Isvizzera	In- Norveġja	Total
	Rata ta' viżi VTL mahruġa / viżi C mahruġa	0.00%	977.83%	722.65%	10,985.71%	0.03%	2,738.76%	0.00%	3910,58%	98.90%	391.8%

Sors: Il-Kummissjoni Ewropea, Direttorat Ġenerali għall-Affarijiet Interni

6.2. Ċittadini tal-Kosovo li kienu rrifjutati d-dhul mal-fruntieri esterni taż-żona Schengen, 2009-2011

L-Istat Membru jew l-Istat Assoċjat	2009	2010	2011
Il-Belġju	0	5	40
Il-Bulgarija	45	70	50
Ir-Repubblika Ċeka	5	0	5
Id-Danimarka	0	0	0
Il-Ġermanja	45	60	50
L-Estonja	0	0	0
L-Irlanda	5	0	5
Il-Greċja	140	90	75
Spanja	0	0	0
Franza	70	30	280
L-Italja	0	20	35
Ċipru	0	0	0
Il-Latvja	0	0	0
Il-Litwanja	0	0	0
Il-Lussemburgu	0	-	0
L-Ungerija	5	10	85
Malta	0	0	0
Il-Pajjiżi l-Baxxi	5	0	5
L-Awstrija	15	10	15
Il-Polonja	0	0	0
Il-Portugall	0	0	0
Ir-Rumanija	0	-	0
Is-Slovenja	0	0	0
Is-Slovakkja	0	0	0
Il-Finlandja	0	0	0
L-Isvezja	0	0	0
Ir-Renju Unit	50	20	0
L-Islanda	0	-	-
Il-Liechtenstein	10	5	0
In-Norveġja	0	0	0
L-Isvizzera	40	45	45
Total (UE-27)	385	315	645
Medja (UE-27)	14	13	24
Devjazzjoni standard (UE-27)	31	24	56

Sors: Kalkulazzjoni tal-EUROSTAT u tad-DĠ għall-Affarijiet Interni

6.3. Ċittadini tal-Kosovo misjuba li kienu qed joqogħdu illegalment fl-Istati Membri tal-UE, 2009-2011

L-Istat Membru jew l-Istat Assoċjat	2009	2010	2011
Il-Belġju	75	90	250
Il-Bulgarija	10	20	5
Ir-Repubblika Ċeka	10	15	20
Id-Danimarka	0	5	0
Il-Ġermanja	1,605	1,935	1,715
L-Estonja	0	0	0
L-Irlanda	50	35	15
Il-Greċja	45	30	25
Spanja	0	0	0
Franza	835	575	630
L-Italja	5	40	15
Ċipru	0	0	0
Il-Latvja	0	0	0
Il-Litwanja	0	0	0
Il-Lussemburgu	75	80	-
L-Ungerija	20	20	50
Malta	0	0	0
Il-Pajjiżi l-Baxxi	25	20	20
L-Awstrija	1,390	740	530
Il-Polonja	0	5	10
Il-Portugall	0	0	0
Ir-Rumanija	0	0	0
Is-Slovenja	0	0	0
Is-Slovakkja	0	0	0
Il-Finlandja	250	0	0
L-Isvezja	-	1,335	810
Ir-Renju Unit	185	115	85
L-Islanda	0	-	-
Il-Liechtenstein	-	0	-
In-Norveġja	0	-	0
L-Isvizzera	0	0	1,285
Total (UE-27)	4,580	5,060	4,180
Medja (UE-27)	176	187	161
Devjazzjoni standard (UE-27)	417	451	376

Sors: Kalkulazzjoni tal-EUROSTAT u tad-DĠ għall-Affarijiet Interni

6.4. Applikazzjonijiet għall-ażil ipprezentati minn ċittadini tal-Kosovo, 2009-2011

L-Istat Membru jew l-Istat Assoċjat	2009	2010	2011
Il-Belġju	2,515	3,230	2,320
Il-Bulgarija	0	0	0
Ir-Repubblika Ċeka	20	5	5
Id-Danimarka	120	160	135
Il-Ġermanja	1,900	2,205	1,885
L-Estonja	0	0	0
L-Irlanda	30	15	10
Il-Greċja	10	0	0
Spanja	0	0	0
Franza	4,580	5,285	3,240
L-Italja	290	300	110
Ċipru	0	0	0
Il-Latvja	0	0	0
Il-Litwanja	0	0	0
Il-Lussemburgu	130	160	140
L-Ungerija	1,785	380	210
Malta	0	0	0
Il-Pajjiżi l-Baxxi	45	60	30
L-Awstrija	1,305	610	340
Il-Polonja	0	0	0
Il-Portugall	0	0	0
Ir-Rumanija	0	0	0
Is-Slovenja	30	20	20
Is-Slovakkja	0	0	0
Il-Finlandja	240	140	75
L-Isvezja	1,235	1,715	1,320
Ir-Renju Unit	40	40	25
L-Islanda	0	0	0
Il-Liechtenstein	5	5	20
In-Norveġja	0	245	145
L-Isvizzera	695	600	660
Total (UE-27)	14,275	14,325	9,865
Medja (UE-27)	529	531	365
Devjazzjoni standard (UE-27)	1,053	1,206	812

Sors: Kalkulazzjoni tal-EUROSTAT u tad-DĠ għall-Affarijiet Interni

6.5. Deċiżjonijiet tal-prim istanza dwar l-applikazzjonijiet għall-ażil ipprezentati minn ċittadini tal-Kosovo, 2009-2011

Stat Membru jew Stat Assoċjat	Deċiżjonijiet totali			Deċiżjonijiet pożittivi			Rata ta' rikonoxximent		
	2009	2010	2011	2009	2010	2011	2009	2010	2011
Il-Belġju	1,065	1,820	2,760	115	140	240	10.8%	7.7%	8.7%
Il-Bulgarija	0	0	0	0	0	0	0	0	0
Ir-Repubblika Ċeka	20	10	0	5	0	0	25%	0	0
Id-Danimarka	70	150	140	15	35	25	21.4%	23.3%	17.9%
Il-Ġermanja	1,355	2,255	1,850	75	90	50	5.5%	4%	2.7%
L-Estonja	0	0	0	0	0	0	0	0	0
L-Irlanda	30	15	10	0	0	0	0	0	0
Il-Greċja	0	0	0	0	0	0	0	0	0
Spanja	0	0	0	0	0	0	0	0	0
Franza	2,460	3,480	3,395	110	105	100	4.5%	3%	2.9%
L-Italja	255	335	220	75	80	95	29.4%	23.9%	43.2%
Ċipru	0	0	0	0	0	0	0	0	0
Il-Latvja	0	0	0	0	0	0	0	0	0
Il-Litwanja	0	0	0	0	0	0	0	0	0
Il-Lussemburgu	-	90	90	-	5	5	0	5.6%	5.6%
L-Ungerija	650	85	135	0	0	0	0	0	0
Malta	0	0	0	0	0	0	0	0	0
Il-Pajjiżi l-Baxxi	25	55	35	5	0	0	20	0	0
L-Awstrija	1,115	665	365	80	70	35	7.2%	10.5%	9.6%
Il-Polonja	0	0	0	0	0	0	0	0	0
Il-Portugall	0	0	0	0	0	0	0	0	0
Ir-Rumanija	0	0	0	0	0	0	0	0	0
Is-Slovenja	25	25	20	10	0	0	40%	0	0
Is-Slovakkja	0	0	0	0	0	0	0	0	0
Il-Finlandja	85	215	85	10	15	5	11.8%	7%	5.9%
L-Isvezja	1,300	975	1,200	105	35	50	8.1%	3.6%	4.2%
Ir-Renju Unit	45	40	20	15	5	10	33.3%	12.5%	50%
L-Islanda	-	0	0	-	0	0	0	0	0
Il-Liechtenstein	5	0	5	0	0	0	0	0	0
In-Norveġja	0	245	125	0	0	0	0	0	0
L-Isvizzera	245	370	255	45	80	55	18.4%	21.6%	21.6%
Total (UE-27)	8,500	10,215	10,325	620	580	615	7.3%	5.7%	6%
Medja (UE-27)	315	378	382	23	21	23			
Devjazzjoni standard (UE-27)	602	822	867	39	39	51			

Sors: Kalkulazzjoni tad-DĠ għall-Affarijiet Interni bbażata fuq id-dejta tal-EUROSTAT

6.6. Applikazzjonijiet ta' riammissjoni pproċessati mill-Kosovo, 2009-2011

Sena	L-Istat Membru jew l-Istat Assoċjat	Total ta' applikazzjonijiet ta' riammissjoni	Applikazzjonijiet miċhuda	Applikazzjonijiet pendenti	Ripatrijazzjonijiet
2009	Il-Belġju	58	12	14	32
	Il-Bulgarija	0	0	0	0
	Il-Ġermanja	2,385	91	1,753	541
	Franza	500	24	0	476
	L-Italja	80	-	3	77
	L-Ungerija	-	-		133
	L-Awstrija	-	-		234
	Is-Slovenja	85	-	10	75
	Is-Slovakkja	0	0	0	0
	In-Norveġja	-	-		125
	L-Isvizzera	403	35	0	368
	Total	3,511	162	1,780	2,061
2010	Il-Belġju	61	3	18	40
	Il-Bulgarija	0	0	0	0
	Ir-Repubblika Ċeka	7	0	0	7
	Il-Ġermanja	2,339	197	1,536	606
	Franza	522	21	4	497
	L-Italja	65	-	1	64
	L-Ungerija	-	-		60
	L-Awstrija	-	-		253
	Is-Slovenja	68	-	13	55
	Is-Slovakkja	0	0	0	0
	In-Norveġja	-	-		103
	L-Isvizzera	419	22	0	397

Sena	L-Istat Membru jew l-Istat Assoċjat	Total ta' applikazzjonijiet ta' riammissjoni	Applikazzjonijiet miċhuda	Applikazzjonijiet pendenti	Ripatrijazzjonijiet
	Total	3,481	243	1,572	2,082
2011	Il-Belġju	365	17	50	298
	Il-Bulgarija	0	0	0	0
	Ir-Repubblika Ċeka	1	0	0	1
	Il-Ġermanja	1,483	155	832	496
	Franza	372	9	9	354
	L-Italja	77	-	2	75
	L-Ungerija	-	-	-	62
	L-Awstrija	-	-	-	140
	Is-Slovenja	35	-	10	25
	Is-Slovakkja	0	0	0	0
	In-Norveġja	-	-	-	100
	L-Isvizzera	259	18	0	241
	Total	2,592	199	903	1,792
2012	Il-Belġju	355	14	104	237
	Il-Ġermanja	691	80	302	309
	Il-Greċja	21	0	0	21
	Franza	226	10	8	208
	L-Italja	39	-	0	39
	L-Ungerija	-	-	-	64
	Il-Pajjiżi l-Baxxi	18	1	7	10
	L-Awstrija	-	-	-	94
	Is-Slovenja	15	-	8	7
	L-Isvezja	489	15	0	474
	In-Norveġja	-	-	-	50
	L-Isvizzera	225	11	0	214

Sena	L-Istat Membru jew l-Istat Assoċjat	Total ta' applikazzjonijiet ta' riammissjoni	Applikazzjonijiet miċhuda	Applikazzjonijiet pendenti	Ripatrijazzjonijiet
	Total	2,079	131	429	1,253

Sors: L-Istati Membri tal-UE u l-Istati Assoċjati